
सामाजीक जाणविकायेच्यो कथा 


गोंयचे सुटके प्रांत कोंकणी साहित्यांत कवितेक हुंवार आयलो 
आनी ' गद्य जाय , गद्य जाय ' अशी शिटकावणी जाण्टे आनी अणभवी 
लोक दिवंक लागले . हे शिटकावणेचो फावो तो परिणाम जावन तरणे 
पिळगेंतल्या बरोवप्यांनी गद्याचेर अदीक लक्ष दिवपाक आरंभ केलो . 
खूब जाणांनी कथा हो प्रकार केळयलो आनी कांय जाणांक तो अितलो 
सादलो की कोंकणी कथेक रोखडोच चंवर आयलो . अणभव , शैली 
आनी परिणाम हांचे नदरेन कथेक खोलाय आयली आनी फाटल्या 
धा - पंदरा वर्त्यांच्या काळात कथेन कोंकणी साहित्याची गिरेस्तकाय 
बरीच वाडयली . 

कोंकणी बरोवप्यांमदीं बायलांचो आंकडो ल्हान . पुण तांतल्याय 
चडश्या जाणांक कथा हो साहित्य - प्रकार अदीक मानवलो . ह्या 
स्त्री - कथाकारांमदीं हेमा पुंडलीक नायक ( आदलें हेमा पुरुषोत्तम 


धुमटकार ) हे अक नांव . 


म्हजे नदरेन हेमा पयलीं सामाजीक मळावेलें वावुरपी आनी 
मागीर कथाकार . सामाजीक वावराकडेन ताजो लागींचो संबंद . 
तातूंतय बायलांच्या प्रस्नांविशीं लागशिल्ली ओड . हाका लागून ताजी 

नदर भोंवतणच्या समाजांतल्यो घडणुको तेळटा आनी ताजें मन त्या 
घडणुकांचेर मत पर्गटावंक सोदता . 

काय वर्साफाटी असल्या प्रस्नांचेर अजवाड घालपाक हेमान लेख 
आनी निबंद हांचो आदार घेतलो . मात अप्रांत ताणें कथेच्या 
माध्यमांतल्यान ते प्रस्न हाताळ्ळे आनी नाजूक तरेन वाचप्यांचे 
विचार - शक्तीक जागोवपाची कला सादली . असल्याच कांय कथांचो 
आस्पाव ह्या झेल्यांत जाला . हेमाले साहित्यीक जाणविकायेक सामाजीक 
जापसालदारकेची नदर आसा . हे नदरेंतल्यान ताणें बायलांची दुःखां , 
तांचे भोग आनी भोवस्ताळे पारखिल्यात ; बायलांच्या खाशेल्या अशा 
भावनांची बारीकसाणेन विसकावणी केल्या आनी मानसीक वा 
सामाजीक पांवडयार ते ते परिस्थितीच्या परिणामाचेर अजवाडाची 
किर्णा सोडल्यांत . ह्या प्रयत्नांतल्यान भावनेच्या वा सामाजीक 
परिस्थितीच्या अकेका बियांतल्यान कथेचें अकेक फूल फुल्लां . ह्या 
फुलांक बायलांविशींचे आनी तांच्या प्रस्नांविशींचे सहानभुतीचो परमळ 
आसा आनी त्याचा वांगडा आमच्या भोंवतणच्या संवसारात ' बळी ' 
दिवपाच्या फातरार अबी आशिल्ले बायलमनशेची आवतिकाय 
सभेमाजार मांडपाची तांक आसा . दादल्याची वासना , सुवार्थ आनी 
भोगी वृत्ती हांकां लागून कितली फुलां पिसडून गेल्ली समाज अक्त्या 
दोळयांनी पळयता हे अकेके कथेच्या रुपान हेमान मांडलां - कितल्याशाच 
लेखांचो परिणाम अकली अकसुरी कथा सादता . 

मोगांत फटवल्लें चली , आवयपणाक आशेल्ली बायल , संवसार 
सुखाची अित्सा बाळगुपी विधवा , बापायचे वासनेचो बळी जावपाची 
भिरांत बाळगुपी चली , सवतीच्या प्रवेशान परकी जाल्ली घरकान्न 
हांची चित्रां हेमान आपल्या कथांनी चितारल्यांत . अकेक चित्र हो 
अकेक समस्या - फकत अका कुटुंबांतली न्हय तर खूबशी अख्ख्या 
समाजांतली . जणकले कथेची अखेर ही ते ते समस्येची सोडणूक 
अशें दिसूक फावता . सगल्याच वाचप्यांक ह्यो सोडणुको पटच्योनात . 
त्यो तशोच आसूंक फावो असो हेमाचोय आग्रो ना . प्राप्त परिस्थितीत 
कितें घडटा हेच ते सांगता . 

मात् ही चित्रां चितारतना आनी प्रस्न वेंचून काडटना हेमान 
बायलांचे जिणेची शीम घालून घेतल्या . जणके कथेचे सूत्र अके 
बायलमनशे भोंवतणी विणला . ते नदरेन त्यो सगल्यांखातीर बरयल्ल्यो 
पुण बायलांच्यो कथा जाल्यात . ओके नदरेन ह्या झेल्याची ती मर्यादा 
जाल्या . हेमाचे नदरेन फकत बायलांचेच जिणेची शीम आसूंक जाय 
अशें ना . घडये अकेच तरेच्या फुलांची माळ गुथची तशे तरेन ही 
पसय ' आंखिल्ली आसुये . 

हेमाची शैली स्पश्ट , सरळ आनी सडसडीत . अतरांचो सोस ना . 
अलंकारीक भाशेचो घुस्पागोंदळ ना . नस्त्या वर्णनांचो पाल्हाळ ना . जें 
कितें सांगपाचें तें सडसडीत आनी आडकथा नासतना . हाका लागून 
फुडें कितें घडटा ? ही अमळशीक लागता ; पुण कथेची अबारी अकाच 
पांवडयार झुरता ; साहित्यीक रुच भागोवपाचे नदरेन मीठ - मिसँग 
आनीक जाय आशिल्ली अशें दिसूक लागता . 

हेमाल्या कथांनी संवादांचो अपेग खूब जाल्लो दिसता . असल्या 
संवादांच्या मुळांत नाटयलेखनाचे गुण आसपाची शक्यताय आसता . 
हेमान ते नदरेन प्रयत्न करून अवश्य पळोवचो अशी सुचोवणी . ताका 
सामाजीक पांवडयार आपल्या कथांतल्यान जो परिणाम सादपाची 
अमळशीक आसा तो परिणाम चड बरे रितीन सादपाची वाट घडये 
ताज्या हाताक लागुंये . 

पसये ' क वाचप्यांचो येवकार मेळटलोच . पुण ह्या झेल्यांतली 
व्यक्तिचित्रां समाजाच्या मनाकडेन अलोवंक लागतीत जाल्यार हेमाले 
सामाजीक जाणविकायचो तो भौमान जातलो . 

पोरसूं परतून फुलता 


To TSFET 
गाजिनामा 

नाच पळयताना आनी पदां आयकताना 

शाखीणभर कांचनाक आपले जिणेचो 
विसर पडलो . प्रोग्राम पळयतां पळयतां ताका आपल्या दुख्खांचे भानूच 
अल्लें ना . ह्याच अका कारणाक लागून ते हाली घरांतलो पाय भायर 
काडूंक लागिल्लें . पुण लोकांनी ताचो अर्थ वेगळोच करुन घेतिल्लो . 
कांचन दिसल्यार लोक ताका पळयत रावताले . 

घोव मेला तरी आसताना ही बायल अशी कशी चळ्ळया ? 
अशें जायत्या जाणांनी म्हणून जालें . आजूयबी तीच तरा ! 
सगळ्यांत मुखार बसलां म्हुण फाटल्यान वळून पळोवपाचे लोकांचे त्रास 
वांचले . नाजाल्यार अकलो दुसऱ्याक सांगतलो आसलो , दुसरो 
तिसऱ्याक 
• ते पळय कांचन बसलां , दिनेशाची बायल ! ' आनी मागीर 
अकाफाटोफाट अकल्याकल्याची नदर ताचेर पडटली आसली . दर 
अकलो बळयां हांसून दांत दाखोवपाचो यत्न करतलो आसलो . आनी 
तेन्नाच कांचन आपली तकली सकयल घालतलें आसलें . तेदेवेळार 
तांका दिसता , कांचन आपल्या घोवाच्या मरणाच्या दुख्खान तांकां 
हांसपाचें ताळटा . पण त्या दुख्खापरस कांचनाक लोकांचंच दुख्ख चड 

जाता . लोकांच्यो नदरो ताका खावंक आयिल्लेभाशेन दिसतात . तांची 
अतरां आदींच घाय जाल्ल्या ताच्या काळजाक वेदना भोगयतात . 

ह्या सगळ्या लोकांच्या हिशबान कांचन अंक पाडी बायल 
जावन आसा . घोव मेला आसताना तें या संवसारांत वावुरता हाची 
तांकां नसाय जाता . तांकां दिसतां , ताणे चार वणटीच्या बंदखणीत 


कोंडून घेवं . 


कांचनाचो घोव मेल्यार चार म्हयने जायत आयले . या दुख्खाचे 
दाग आजून ताच्या काळजार कोरांतिल्ले आसात . पुण ते दुसन्यांक 
कशें दिसतले ? ते आपले कुडीत दीसरात रडत बशिल्लें आशिल्लें 
जाल्यार दरओकलो ताचेविशी कळवळो हाडटलो आशिल्लो . तेन्ना मात 
अतरां आयकूक येतली आशिल्ली 

चुरचुरे बावडेचे- खूब मोग आशिल्लो घोवाचेर . " आनी तेच 
आतां म्हणटात - गाजर 
लांवसट गे बाये . फातराच्या काळजाची . घोव मेल्ल्याचे अिल्लेय 
दुख्ख ना.काजगामा 

आतांय ताचेफाटल्यान जायतेजाण जायत्या तरांची अतरां 
अलयताले . असल्या अतरांची कांचनाक आतां संवकळ जाल्ली . पयले 
चार दीस वायट दिसले . ती अतरां मनाक दुखापत करून गेली . पुण 
आतां ताका व्हडलेशे दिसनासले . ते आतां निबर जाल्लें . कोण कितें 
अलयता तें तोंड धांपून आयकून घेतालें . 

लग्न जावंचेआदींलेगीत लोक ता , विशी खूब कितें कितें 
अलयताले . ज्या ज्या चल्याकडेन ते अलयलां त्या त्या चल्याकडेन 
लोकांनी ताचो संबंद जोडिल्लो . दर अकल्याच्या नांवान ताका 
चाळयिल्लें . 
' मोगाचे लाग अकाच चल्याबरोबर करचे ' अशी म्हणिल्ली 
अतरां ताचे डायरेंत आसतली . लग्न जाल्याअपरांत , 

जाणांचो मोग चाखून अखेर दिनेशाची निवड 
केली . ' अशेंय म्हणिल्ले लोक आज ताका दिश्टी पडटाले . ह्या 

संवसारात कांचनाक बरोच अणभव मेळिल्लो . जायते त्रास , जायती 
दुख्खां ताणे भोगिल्ली . 

प्रोग्राम काबार जालो . लोकांबरोबर तेंवूय उठले . फाटल्यान 
राजनीश बशिल्लो हे ताणे आतांच पळयलें . तें ताका हांसलें , तोय 
हांसलो . ताचेफाल्ल्यान चलतले अके बायलेन दुसरेक कोपर लायलो 
आनी शिटकायलें , 

जनवरा 
' दोगांय लग्न जावपाची आसात . ' 

31 T F of 
दुसरे लग्न ? ' 

मशाहीती 
तिणे विचाल्लें . 
कांचनाक तांची अलोवणी आयकुपाची नासली . गर्दैतल्यान वाट काडीत 
तें भायर सल्लें . 

राजेशाक घेवन तें मोटारीत बसलें आनी घराकडेन आयलें . 
राजेशाच्या शाळेचो प्रोग्राम पळोवपाक तें शाळेत गेल्लें . थंय 
तरेकतरांची झुतरां आयकून घेतली . घरांतली मनशां - ताची जाव , 
नणंदबी मुद्दाम फोर्सान ताका असल्या प्रोग्रामांनी धाडटात - ताचे 
मन रमचे म्हुण . 

कांचनान कुडीत येवन कपडे बदल्लें . सोडिल्ले साडयेची 
घडी करून आरमारीत दवल्ली . सगळी आरमार साडयांनी गच्य 
भल्ल्या . झुंची - झुंची साडयो . दोळे भरून ताणे सगळ्यांचेर नदर 
भोंवडायली . " स वसांचो राजेश जेन्ना व्हड जावन 

जावनालग्न 
जातलो तेन्ना ह्या साडयांचो अपेग ! तों मेरेन ह्यो अशोच चावयेंत 
अरपाच्यो ” कांचनाक दिसले . 

खूब म्हारग मोलाचो पांचव्या रंगाचो शालू . कांचनान ताची 
घडी असयली . न्हेसपाची ताका अित्सा जाली . सगळी दारी बंद 
आसात अशें पळोवन तें तो शालू न्हेसलें . ताचेवयलो मेचींग ब्लावजूय 
घातलो . आनी ताणे हारशांत पळयलें . फोट्यांतलो दिनेश म्हन्यांत 
अबो राविल्ल्याचो ताका भास जालो . ताणे ताच्या कपलाक कुकूम 
लायलो आनी तोखेत म्हळे , ला 


का 

' खरेंच कांचन कितलें सोबीत दिसता गो तूं ? ' आनी कांचनाक 
अकदम हुंडको आयलो . थीर रावन तें त्या फोटयाक पळयत रावलें . 
ताका हुंडक्यार हुंडके येवंक लागले . 

ह्या शालवाची बोंदरां जावंचे आदी कित्याक गेलो रे तूं 


म्हाका सोडून ? 


तेचभरशी ताणे शालू सोडलो . पोरणी साडी न्हेंसलें . आनी तें 
भानार आयलें . आपले हे करणेचो ताका राग आयलो . ते आरमारीचेर 
पेत्रोल ओतोवन सगळया साडयांचो लासून गोबोर करचो , अशें तेच 
खिणांत ताका दिसले . आरमार धांपून ते जेवपाक गेलें . 

जेवणाचेर मातूय लक्ष लागना जालें . खाणाजेवणावयली ताची 
वान्सा केन्नाच मेल्ली . वीख घेवन जीव दिवंचो असो विचार जायतेदां 
ताच्या मनांत येतालो . पुण राजेशाखातीर तें फाटी सरतालें . तरी 
आसताना भावनावेगान अकफावट कांचन जीव दिवपाक तयार जाल्लें 
तेन्ना राजनिशान ताका सांबाळ्ळे . 

राजनीश ताच्या घोवाचो लागींचो अिश्ट . ज्या दिसा दिनेश 
ताका सोडून गेलो त्या दिसा राजनिशान ताका सांगलें , - " वयनी , तुज्या 
दुख्खाची म्हाका कल्पना आसा . तुजें दुख्ख आनीक कोण सोसूक शकचो 
तें 

तुकाच सोंसपाक जाय . पुण म्हजेर भरवंसो दवर . खंयच्याय 
वायट प्रसंगाक हांव तुजो आदार जातलों . " आनी तेन्नासान दर दिसा 
राजनीश तांगेर येतालो . ताची खबर घेतालो . ताका गजाली सांगतालो . 
ताचेखातीर नाटकांच्यो तिकेटी काडून हाडटालो . ताका फोर्सान 
व्हरतालो . अक अिश्ट हाचेभायर तांचेमदी आनीक वेगळे नाते निर्माण 
जावंक नासले . पुण गांवार फांक पडिल्ली , " कांचन आनी राजनीश 
लग्न जावपाची आसात . " 

दोन घांस तोंडांत कोंबून अरिल्लें तशेंच ताटांत सांडून तें 
अठले . जावेन म्हळे , ' आतां सदांच अशें जिवाचे हाल कित्याक करून 
घेता ? ' 
कांचन कांयच अलयलेना . ताणे बेसिनाम्हन्यांत वचून घोंट घेतलो . 
तुवाल्याक हात पुसले आनी कुडींत आयले . 

आई 55 पापी 
राजेशान येवन ताचे साडयेक धल्लें . सदचीच तरा ताची ही . 
हिदचेपयलीं ताची पापी घेता आनी मागीर आपल्या आकाम्हन्यांत 
न्हिदूंक वता . 

कांचन कुडीत आयलें दिवो पेटयलो आनी दार धापून घेतले . 
चादर फाफडून हातरूण सारकें केलें आनी आड पडले . या हांथुर्णार 

पडपाची ताचो ही अकशेपंचविसावी रात . आजमेरेन 
अकशेंचोवीस राती ताणे तळमळून काडल्यो . काळोख जातकीर ताका 
आपल्या अकलेपणाची चड जाणीव जाता आनी तेखातीर सगळी रात 
ताचे कुडीत दिवो पेटटा . त्या दिव्याचो अजवाडच ताका सांगात 
करता . तें अकसारके दिनेशाच्या फोटयाक पळयत रावता . पयलीं 
सदांच त्या दिव्याची ताका आडखळ जाताली . कुडीत भितर 
सल्ल्याबरोबर तें पयलीं दिवो पालयतालें . मागीर तो ताका वेंगेंत घेवन 
हांसून म्हणटालो , 
' पिश्या या दिव्याक लजेता ? 
आनी त्याच काळखांत ती कितलो तरी वेळ जागीच रावताली . 
कोंब्यान साद घालो तरी तांचो मोग सोंपनाशिल्लो , तांच्यो गजाली 
सोपनाशिल्ल्यो . दर राती तोच मोग , तीच अतरां ! 

पुण सोंपले तें . सगळे अचकीत् ! मातूय सुलूस लागूक 
दिनासताना ... दिनेशाचे स्कूटरीक अॅक्सिडेंट जावन तो कांचनाक 
कायमचो अंतरलो . ओक व्हडली किळांच मारपाक ताणे तोंड झुकतें 
केले . पुण ... तें झुठून जनेलाम्हन्यान गेले . खिळी काडून ताणे दार 
अगडले . ह्या जनेलांतल्यान पोरसांतलो सगळो वाठार दिश्टी पडटा . 
तांबड्या रंगाच्या गुलाबाचे रोपयेक चार कळे बोंगे कशे जावन 
रावल्यात . केना सकाळ जातली आनी आपुण फुलतलों अशें दर 
अकल्याक जालां . कांचनान आपल्या केसावयल्यान हात भोवडायलो . 
ताच्या माथ्यांत फुलांखातीर जागो ना . ताणे गुलाबावयली नदर 
काडली . म्हसंगासारकेल्या रुक्ष झाडाचेर नदर थिरायली . मातसो 
वारो झणझणलो . म्हसंगांची फुलां टप्टप करुन सकयल पडली . 

गळू न पडिल्ली फुलां . कांचनाक दिसली आपल्यासारकींच - जीव नासून 
लोकांच्या माडवणेक पडिल्ली . 

दार धांपून ते परतें खाटीर येवन पडलें . अकतीस वर्साची 
पिराय ताची . अजून बरेंच जिवीत अल्लां . कितल्यो अमेदी ताणे 
मनांत बाळगिल्ल्यो ? तातूंत दिनेशान तर ताचे चडूच लाड करून 
दवरिल्ले . लोकसुद्दां लक्तुबायेन अलयताले तांचेविशी . पुण तेच लोक 
आतां ताच्या मोगाचो दुबाव घेवंक लागल्यात . 

राजनीश अकटोच ताका समजून घेतालो . कांचनाक केन्नाकेन्ना 
ताचेविशी कळवळो येतालो . अकदीस असोच अंक प्रसंग घडलो . 

" 
कांचनान म्हळे , 
' लोक आमचेविशी दुबाव घेवंक लागल्यात . ' 
कसलो ? ' 
म्हजो आनी तुजो संबंद जोडून लोक झुलयतात . ' 
अलोवं दी . म्हजें लुकसान थोडेच जाता . ' 
तशें न्हय रे . पुण म्हाका लागून तुजी अब्रू .. ' कांचनाची 
' अतरां सोंपच्याआदींच राजनिशान अकदम भावनावश जावन म्हळे , 

ह्या लोकांक हांव भियेना . तुज्या मनांत आसल्यार हांव तुजेलागी 
लग्न जायन . ' 
कांय वेळ दोगांय वग्गी रावली . 

सॉरी , हावें तुज्यो भावना दुख यल्यो . ' गा 
आनी राजनिशान अलोवपाचो विशय बदललो . 

राजनीश अजून आंकवार आसलो . काय व॰आदी ताचो अके 
चलयेचेर मोग आसलो . पुण ते चलयेन ताका फटयलो . ताणे 
दुसरेचकडेन लग्न करून आपलो संवसार थाटलो . तेन्नासावन 
राजनिशान लग्न न करपाचो निश्चेव केल्लो . 

कांचनान परतून जनेल अगडले . भायर बरोच दोस जाल्लो . 
अजवाड भितर आयलो . रातभर तें अशेंच - जागेंच ! सदचीच तरा 
ताची ही . ताणे दिवो पालयलो . पोरसांतल्या गुलाबाच्या झाडाक 
रसरशीत गुलाबां फुलिल्ली . रातभर फुलां झडयिल्लो म्हशींग आतां 

वग्गी आसलो . वरभर सुमार ते थंयच झुबै रावले . मुखार पळयत . 
आनी ताच्या मनान निमाणचो निर्णय घेतलो . 

कांचन आरमारीम्हन्यांत आयलें . वयर आशिल्लो चावयेचो 
घोंस काडलो . आरमारीतले भितल्लें लॉकर अगडले . दबयेंतलें 
मंगळसूत्र भायर काडलें . फोट्यांतल्या दिनेशाक पाया पडलें आनी 
मंगळसूत्र गळ्यांत घातले . भांगराची कांकणां आनी पाटल्यो दोनूय 
हातांक चडयल्यो . आशिल्ली तशी आरमार धांपली . कुकमाची दबी 
हातांत घेतली आनी ते सगळ्या साजासयत कुडींतल्यान भायर सल्लें . 
चल आतां तरी लोकांली तोंडा बंद जावंदी ! ' कांचनाक दिसलें , 
झुकत्या गळयान आनी झुकत्या कपलान जेन्ना हांव चारचौगांत 
झुठटां बसतां वा अखाद्या समारंभांत वावुरतां तेन्ना सगळ्यांचो नदरो 
म्हजेर लागतात . ' 
ह्यो नदरो ताळपाखातीर आजसावन ताणे हो बेत केलो . ताचो 
हो बदल पळोवन घरांतली सगळी ताका पळयतूच रावली . कांचनाक 
पिशें लागला अशी तांची समजीकाय जाली . भायर राजनीश येवन 
बशिल्लो हे तें जाणा आसलें . ताणे वचून ताच्या हातांत कुकमाची दबी 
दिली आनी म्हळे , 
' लाय . म्हज्या कपलाक कुकूम लावन म्हाका सवायशीण कर . ' 
राजनीश पयलीं कांचबेलो . पुण ताणे आपणाक थातारून घेतले . 
' अयनी ... कांचन ... ' 
ताच्यान आनीक अलोवंक जायना जालें . 

लाय . खन्यांनीच लाय . म्हजें अरिल्ले आयुष्य आयच्यान तुजे 
सुवादीन . ' 
राजनिशाचे तोंड उजळे . ताणे दबयेंत चिमटी बुडोवन कुकूम काडलो 
आनी कांचनाच्या कपलाक लायलो . कांचनाक सूऽऽ जालें . 
आतां तरी लोकाली तोंडां बंद जातली . चार दीस गांवार बोवाळ 
जातलो- घोव मेल्ल्या कांचनान दुसरे लग्न केलें ! ' 

कुकमा आदार 

TE 


कमुखावेली पिठाची गिरण बंद जाली तशें 

तिणे विकपाखातीर जमनीर साकार 
पातळायिल्लें सामान - फणयो , पोवा - लातां , माळो सगळे पोतयेंत भल्लें , 
न्हेसण सारकें केलें आनी पेल्यान सुण्याच्या पेटयाकडेन खेळटल्या 
बाबल्याक , अलो मारुन म्हळे , 
बाबल्या , चल या आमी घरा . तिनसांज जाली 
राव गे . आनीक दोग जाण तरी मेळटले . ' 
' ना रे . आतां रातीच्या ह्या वेळार कोणाक जाय बूट पालीश 


करून ? ' 


पुण तो जाग्यावेलो हाल्लो ना . आनी खन्यांनीच काय वेळान 
ताच्या म्हन्यांत ओक सूटबुटांतलो मनीस येवन अबो रावलो . बाबल्यान 
ताचे बूट पालीश केले आनी ताणे दिल्ले पयशे बोल्सांत वडयले . आपले 
खरें जालें म्हुण ताका खोशी जाली . 
' पळयलें मुगो बाय ? आतां या आमी घरा . ' अशें म्हणून ताणे 
आपणाले सामान पेटयेत घालें आनी पेट घेवन अबो रावलो . तिवूय 
आपणाली पोती घेवन वचपाक लागली . वाटेर बाबलो आपणाल्यो 
जायत्यो गजाली सांगूक लागलो . पुण ताची अकूय गजाल तिचे मतींत 

F ... 
गेली ना . आज दीसभर जाल्ल्या दुडवांचो हिशोब तिचे तकलेत 
घोळटालो . ती सदांच्या जाग्यार पावली . आंब्याच्या रुखापोंदा फातरार 
बसून दिसाचो हिशोब करपाचे तांचे सदांचेच काम आसलें . 

ती दोगांय बसली . कपयो मारुन तिगून धरिल्ल्या आपल्या 
कलसांवाच्या बोल्सांतली धा - धा , पांच - पांच पैशांची चिल्लर बाबल्यान 
सकयल ओतली . खळ्ळ करून आवाज जालो . आपले किरंवटीक 
लायिल्लो पोतयेंतलो खुरदो तिणे तातूंत घातलो . 
सदचेपरस आज चड जाले न्हू गो बाय ? ' अशें 

गो बाय ? ' अशें म्हणून पैशे 
मेजपाक लागलो . बाबलो हिशबाक हुशार . निकतेंच धावें वर्स काबार 
जावन अिकरावें लागलां ताका . आनी चवथी पास जावन पांचवेक 
गेला . संवसाराचे कटकटीखातीर पयलो नंबर चुकलो ताचो . गणितांत 
मात शंबरांतले शंबर मार्क मेळयलेबगर रावलो ना . पैशे मेजपाचे ताचे 
हुशारेची तिका सदांच तोखणाय दिस . 

बाय , कितें येवजिता ? आज पांच रुपये जाले पळय . काल 
चार जाल्ले . फाल्यां धा करप . मागीर वीस , मागीर शंभर . न्हू बाय ? " 

ताची ही अतरां आयकून ताच्या भुरगेपणाची तिका काकळूट 
दिसली . सगळे पैशे बोटव्यांत घालून तिणें तो बोटवो कमराक खोयलो 
आनी ' या ' म्हणून ती चलूक लागली . तिणे बाबल्याक हिशेब 
विचाल्लों , 

' अक पड तांदूळ , क्वार्त च्या , क्वार्तभर साखर , आनी अंक 
बाटली पेत्रोल , सगळे मेळून कितले जाले ? ' 

बाबल्यान भितल्ले भितर कोंत केलें आनी अकदम सांगलें , 
चार रुपये बारा आणे . ' 

तशें जाल्यार पेत्रोल अर्दीच बाटली पुरो . अक रुपयो 
बाप्पाखातीर दवरूंक जाय . आतां कितले जाले ? ' 

चार रुपये चार आण 
तरीय थोड अणे करुया 

आसूं बाय . बाप्पाक चार आणे अणे पडले म्हणून कितें घात 
जावंचो ना . ' 

अदारी आशिल्ल्या पसरकाराक चुकोवन ती दुसऱ्या पसऱ्यार 
गेली . कित्याचो तरी प्रेस देवलो जाये . सगळे मेळून पसरकारान 
चारच रुपये सांगलें . तिका सूऽऽ जालें . पसरकाराचे मनांतल्या मनांत 
अपकार मानून तीं दोगांय फुडे गेली . मातयेंत खेळपी तिगेली दोगांय 
पोरां धांवत आयली . ताणी तिका वेंग माल्ली . अितल्यांत तिका 
अगडास 

जालो . बाबल्याक अिश्कोलांत वचपाक जोते ना . आशिल्ल्यो 
व्हाणो सामक्यो तुटल्यात . ती चुरचुल्ली . तिणे बाबल्याच्या 
केसांतल्यान हात भोंवडायलो . केंसय माल्ल्यार तीन म्हयने जाल्ले . 
जेवणाखाणाची गरज भागयतां भागयतां दुसऱ्या गजालींचेर लक्षय 

" 
वचना . तिणे ताका म्हळे , 

बाब , तुकां जोतें ना मरे ? ' गा 
आसूं दी बाय . फाल्यां धा रुपया जातले तेन्ना घेवंया . फाल्यां 
हांव त्या सद्च्या जाग्यार बसचों ना . थंय गाडयेच्या इस्टेशनाकडेन 
वतलों . थंय खूब गिरायकां मेळटात . ' 

आनी तो तरतरीत भितर गेलो . तिका ताचे समजिकायेची 
तोखणाय दिसली . ' पुण पाडपडिल्ल्या ह्या घोवान अजो लावन 
वडयला . त्या बेवदयाक सोन्यमुखार बायलभुरगी नाकात . ' 
घोवाचे तिडकीन ती भितर गेली . 

रानींत अजो करुन तिणे बुडकुल्यांत पेजेक शिजत वडयलें . 
अजून घोवाचो पत्तो नासलो . 
' येतलो सुशेगाद सगळी भुरगींबाळां न्हिदतकर म्हाका धोडावंक . ' 
तिचें आंगपांग शिरशिरले . काल मारिल्ल्या माराचे वळ अजून 
तिचे फाटीर आसात . तिच्या दोळयांत दुकां आयली . कापडाच्या 
पालवान तिणे म्हाणायो पुसल्यो आनी बसपाखातीर भुरग्यांक 
दवल्ल्यो . 

पेजेक खतखतो येतकीर दोवलो घालून गोटो चिड्डून पळयलो . 
' शिजला तितलो पुरो ' म्हणून रानीवेलो बुडकुलो काडून वेळणेचेर 

घाल्ल्यान 


दवल्लो . लाकडां आनी कोळशे भायर काडून तांचेर अदक शिंपडावन 
अजो पालयलो . सगळयांत पयलीं पोंदची कुयां गाळून तिणे 
घोवाखातीर वेगळी कुशीन काडून दवल्ली आनी झुरिल्लो निवोळ 
तिगांय भुरग्यांचे वाटलेत घातलो . जिभेवयल्यान ओडपाखातीर अका 
तोराचे कुडके करुन तांच्या हातार दवल्ले . 

म्हजे अपास सदचेच जाल्यात . आतां संवय जाल्या म्हाका भूक 
सोंसपाची ' ती अस्वासली . 

शेंदरे बोंदर आनी गोजडेचो कुडको वडोवन तिणे तिगांय 
भुरग्यांक न्हिदायली . जमनीक आंग तेंकयलेबराबर ती थार पडली . 

सगळेकडेन थंडसाण पातळ्ळी . भोंवतणचो काळोख तिका 
भेटावंक लागलो . घोव आयलो ना म्हुण तिका हुस्को जालो . जनेल 
झुकतें करुन ती थंय अबी रावली . आज पुनव . मळबांत चान्ने 
हांसतालें . अजवाडाची धवी फुल्ल चादर धर्तरेर 
काळखेरातीक बरीच सोब आयिल्ली . पुण सैमाक तोखेवपाचे 
आवतीकायेंत ती नासली . सदांच तिच्या संवसाराची पिरंगणी ! 
पुनव जावं , अमास जावं , म्हज्या घरांतलो काळोख तसोच 
अरतलो . सूर्य अदेवन अस्तमलो तरी आमच्या घरार अजवाडाची किर्णा 
केन्नाच पडची नात . ' धा - पंदरा मिनटां ती तशीच अबी रावली . 
अतल्यांत ' बाय , बाप्पा आयलो ना गो ? ' बाबल्यान न्हिदेत कूस 
परतीतना विचाल्लें . 

ना रे बाब . बेश्टोच हुस्को जाता . तूं हीद . ' ती ताच्या 
म्हन्यान येवन बसली . तिगांय भुरग्यांची दशा पळोवन तिका रडूंक 
आयलें . 
' खंय कितेंय जाले ना मूं ? ' 

Rint 
घोवाची याद येवन तिच्या काळजात खप्प जालें . खीणभरतिका 
दिसले , बाबल्याक झुठोवन ताका सोदूंक धाडचो , पुण तिच्यान ताका 
अठोवंक जमना जालें . ' बाबडो सुस्त न्हिदला . दीसभर काम करून 
पुरो जालां ! ' तिका ताची काकळूट दिसली . बाबल्याक अजून धड 

वारा वसी जांव नात पुण पैशांखातीर तांका कामांक लागचे पडला . 
शिकपाची आवड आसुनूय धड शिकूक मेळना ताका . 

पाड पडले ह्या संवसाराचें . घोव आसून फक्त कुक माक 
आदार ! भुरग्यांक पोसूंक जायना ताच्यान . मेळटा तो दुडू सोन्याक 
घालता . वेल्यान आमगेलेय बुड्डून घेता . फातराच्या काळजाचो 
आतांय पडला आसतलो खंयतरी सोरो पियेवन . ' 
तिका घोवाची तिडक आयली . 
' आतां येतलो आनी म्हाका बडयतलो . 

बशिल्लेकडेंन तिका लकण आयली . तिका तशी न्हीद केन्नाच 
सारकी मेळनासली . सदांच हुस्क्यांचो भार तिच्या माथ्यार आसतालो . 
' जीव लेगीत बेजारलो . अबगण आयली हे जिणेची . ' तिणें तकली 
अश्यार तेंकयली . अितल्यांत धाकलो स वर्साचो मनू न्हिदेंतूच चाळवलो . 
ताचेसरी वचून ताका थापटून तिणे न्हिदायलो आनी परतून 
जनेलाकडेन येवन अबी रावली . रात बरीच जाल्ली . चान्ने आसले 
म्हुण तितले समजना आसले . सुणी बेटींच भोंकताली . कोणतरी तिका 
पयसुल्यान दिश्टी पडलो . ' घोव जायत काय ' म्हणून बारीकसाणेन 
तिणे पळयले . पुण तो शाणू आसलो . तिणे ताका झुलो माल्लो . 

शाणू , बाबल्याचो बाप्पा दिशिल्लो ? ' तो लागी आयलो . 

बाप्पा येयलो ना ? हांये हेदोळ देखला तेका ... त्या 
फरांशिकाले गादयेर आसलेलो . ' 

' बेश्टीच भिरांत दिसता रे म्हाका . चड पियेत जाल्यार खंयय 
पडपाक फाटी ना . 

तूं न्हीद गे . निवळटकच येतलो साकाळी . ' अितले सांगून तो 
गेलो . कितें करचें तें तिका समजना जालें . हो घोव आसचेपरस 
नाशिल्लोच बरें अशें तिका दिसले . तिचे मन आड्डलें 

कित्याक घेवन बसलां तूं ह्या घोवाक ? फाल्यां आयल्यांर घरांत 
घेवंची गरज ना . वचूंदी तोंड घेवन . ' 

तिणे मनांत कसलोतरी बेत रचलो . ' फाल्यांसावन घोवालें 
कांयच आयकूचे न्ही . तो मारपाक आयल्यार हावूय फाटों रावचे ना . 

भुरग्यांक पोसपाची म्हज्या आंगांत शक्त आसा . बाबल्याक 
अिश्कोलांत धाडटले . ताका व्हड करतले . अपुर्बायेचो म्हजो 
बाब तो ! 
बाबल्याम्हन्यांत येवन तिणे ताच्या आंगावयल्यान हात भोवडायलो . 
ताका जाग आयली . काचाबूल जावन ताणे म्हळे 
बाय तूं जागेच ? बाप्पा येवं ना ? हांव वचों तेका सोदूंक ? ' 

तिणे आतां मन निबर केल्लें . तिडकीन तिणे म्हळे , ' कायच 
गरज ना . जाय जाल्यार येतलो . पडला आसतलो बेबदो जावन खळयेत 
बीन . मरूं दी थंयच पिडेक . ' 

बाबलो तिच्या तोंडाक पळयत रावलो . सदांच वेळ जातकीर 
हुस्क्यान ताका झुठोबन बापायच्या सोदाक धाडपी बाय आज अशें 
अलयिल्लें आयकून ताका अजाप जालें . 
बाय , तूं किंतें अलयता ? " 
हय बाब . तेगेले कितलें सोंसप ? पाड पडूं तेचे . तुमकां वयर 
काडपाची शक्त म्हाका आसा . हांव भिना . ' 

कोंब्याचो साद आयकूक आयलो . दीस अजवाडलो , पुनवेची 
रात सोंपली . बाबलो झुठून अबो राबलो . 

बाय , तो बाप्पा दिसता . शाणून धरून हाडला तेका . हो पळय 
येता लकत लकत ' तिणें दांत किड्डिले . 
येवू दी . सोन्याची मस्ती निवळू ना जातली . ' 

ताका घरालागीं सोडून शाणू गेलो . पावलां आपटीत तो 
दाराम्हन्यांन आयलो . अकाच खुराच्या आदारान अबे आशिल्लें तें 
मोडकें दार ताचे अकेच खोटेन मोडून पडले . ती झुठून भितर गेली . 
कोनशाक आशिल्ली घटबरी लाकडाबडी तिणे हातांत घेतली , पदर 
खोयलो आनी पडवेर येवन अबी रावली . 

' पळोवंया आतां कोणांक चड शक्त आसा ती . ' तिचेर सामको 
भार आयिल्लो . 

बाबलो काचाबूल जावन आवयबापायक पळयत रावलो . 

वासनेचो बळी 


म . 


धा 


' वखद नाका म्हाका . वीख तरी दियात . 

मरुंदी म्हाका आतांच . केल्ली पातकां 
पुरो जाली . आनीक फुडलें कांयच पळोवपाचें ना म्हाका ' अशें म्हणून 
आपान तिडकीन म्हन्यांतली वखदाची बाटली काडून शेवटून माल्ली . 
आवाज आयकून शाली धांवत आयलें . ताची जाग मेळनाफुडें आपान 
न्हिदेवें संवंग घेतले . बाटली कशी फुटली , कोणे फोडली , शालीक 
कळ्ळे ना . ताणे काचाबूल जावन सगळयाक पळयलें . आपा न्हिदिल्ले 
ते खाटीपोंदा ताका माजर नदरेक पडले . माजराचेच हे काम जातले 
अशें येवजून शालीन ताका धांवडावन घाले . आपाक सूऽऽ जालें . 

चार दीस जाले , आपा बरो नाशिल्लो . ज्या दिसा शालीन 
आपल्या मोगाची खबर ताका सांगली त्याच दिसा ताका धुंवळ 
आयिल्ली . शाली आपलें पातक अशें वयर काडीत हाचो ताका 
कल्पना नाशिल्ली . त्या दिसा घडिल्ल्या प्रसंगाची याद जावन आपा 
भयान काचाबूल जालो . ताचे सगळे आंग थरथरपाक लागले . 
' आपा अक विचारूं ? ' शालीन म्हळे . 

अकूच कित्याक ? तुका जाय तितले विचार . ' आपान सदचे भाशेत 
म्हळे . 

आपा - आपा - जाणा मरे ... ' 
शाली अलोवंक कांचवेतालें . 
आषाक समजले , हे कसलीय मोगाचीबी खबर सांगूक सोदता 
आसतलें . आवय मरतसान आपा अकटोच ताचो आदार आशिल्लो . 
सगळयो गजाली तें आपाकूच सांगतालें . आपा ताचें मन केन्नाच 
दुखयनाशिल्लो . आषा मोठे अत्सुकतायेन आपले धुवेची खबर आयकूक 
रावलो . तशें ताचे विचार पोर्णे नाशिल्ले . मोग करप हातूंत ताका 
कायच बांकडे दिसनाशिल्लें . ताणे अपुर्बायेन शालीच्या केसांवयल्यान 
हात भोंबडायलो आनी म्हळे , 
' आगो पिशा - लजता कित्याक ? म्हाका जावयबी हाडपाची 
तयारी कांय कितें ? कोण तो तरी सांग मगो . आडखळटा कित्याक 
सांगताना ? ' शालीक मातसो धीर आयलो . मुमुरखेंच हांसत ताणे 
म्हळे , 
' तेच सांगताले हांव . आषा जाणा मरे , हावें आनी देशपांडेच्या 
निलेशान लग्न जावपाचें .... 
शालीच्या तोंडांतली अतरां सोपचेआदींच आपाक 

धुंबळ 
आयली . 
निलेश ! निलेश !! निलेश !!! ' 
ताच्या दोळयांमुखार काळोख आयलो . 
' शाली तुबें घात केलो . ना- ना . हे घडचे ना . अशें घडूंक फावना . ' 

ताच्यान आनीक अलोवंक जायना जालें . ताची आवतीकाय 
पळोवन शालीन ताच्या भुजांक घट्ट धल्ले आनी ताका खाटीर 


व्हरून न्हिदायलो . 


अकस्मात कितें घडले ते शालीक कळना जालें . काय वेळा 
पयलीं फकाणां- मस्कयो करपी मनीस चट करून बदललो कित्याक , 
हाचे शालीक अजाप दिसलें . ताणे बेगीबेगीन फोन करून दोतोराक 
आपोवन हाडलो . दोतोरान ताका तपासलो आनी शिटकायलें , 
' अँटेक आयला . पुण भियेवपाची गरज ना . वराभरयान निवळटलो . 
फुडें मात जतनाय घेवंची पडटली . ' 

आनी त्या दिसाच्यान आपा हाथुार पडलो . जेन्ना जेन्ना तो 
दोळे अगडटालो तेन्ना तेन्ना ताच्या दोळयामुखार आपणे केल्ल्या त्या 
कर्माचो अितिहास अबो रावतालो आनी ताचो फुडें जातलो परिणाम 
येवजून आंगार कांटो फुलतालो . 

आपाच्या जुवानपणांतले दीस ते ! आपा दिसपाक सुंदर 
आशिल्लो . कोणाचेय नदरेंत भरपासारके रूप 

ताका मेळिल्लें . 
देशपांडेच्या घराशेजरा भाड्याच्या अका बिराडांत तो रावतालो . 
लग्न जावंक नाशिल्लो . देशपांडेचें मात नवेंच लग्न जाल्लें . बायल 
गोरीगोमटी आनी दिसपाक तरतरीत आशिल्ली . घोव मात तिचेमुखार 
सोबनासलो . तो पिरायेन खूब जाणटो दिस . आपाचे पयलेच नदरेंत 
तिचे रुप भल्लें . जोडें भितर सरताना पिसावल्यासारको तो तिका 
पळयतच रावलो . 

ब्रह्मदेवान तिची गांठ म्हजेकडेन बांदिल्ली जाल्यार ! ' 
तिचेवयली नदर काडून ताणे हारशांत आपलेच रुप नियाळ्ळे . 

अशेच दीस वताले - थंडपणान . पुण देशपांडेच्या घरांत मात 
सदांच हुनसाण आसताली . ताचें आनी बायले चे चडशें पटनासले . 
आपा आनी देशपांडे शेजारी आशिल्ल्यान लागींचे अिश्ट जाल्ले . 
ऑफिसाकसान येतकीच रातचो आपा देशपांडेगेर गजालींक 
वतालो . ताची बायल तांच्या गजालींनी वांटो घेताली . आपाकडेन 
मेकळेपणान अलयताली . पुण नोवाकडेन तुसडेपणां करताली . तांचेमदी 
आशिल्ल्या रुपाच्या आनी पिरायेच्या अंतराक लागून अशें जाता 
आसूंक जाय अशी आपान आपली समजत करुन घेतली . 

देशपांडेचे बायलेची आपाक काकुळट येताली . अिश्टेटीक लागून 
बापायन आपले धुवेक म्हातान्या न्हवयक काडून दिली म्हुण ताणे 
मनातल्या मनात तिच्या बापायक दोनचार गाळी घाल्यो . 

देशपांडेची बायल आपाकडेन गोड अतरांनी अलयताली . 
आपान पयले थोडे दीस तिगेली ही घसट सादेपणारूच व्हेली . पुण 
अपरांत काय दिसांनी ताच्याय बागपांत बदल घडून आयलो . तो 
तिचेकडेन हांसूंक खिदळूक लागलो . ताका देशपांडेल्या घराची ओड 

लागिल्ली . तागेर वचपाचो आपालो नेम चुकना जालो . देशपांडेच्या 
बायलेकडेन अलोवपाचें , हांसपाचे निमित्त ताणे सोडले ना . आपा 
खन्यांनीच तिच्या सहवासाखातीर पिसावल्लो . 

लग्न जावन दोन वर्सी जाली तरी देशपांडेगेर भुरगें जालें ना . 
आपणागेर भुरगें जावंचे हाची ताका तळमळ लागिल्ली . जोडून 
दवरिल्ले अिस्टेटीक ताका वारस जाय आशिल्लो . 

त्या दिसा देशपांडे घरांत नाशिल्लो . कामाक लागून ताका 
मुंबय वचपाचे आशिल्लें . फक्त अका दिसाची गजाल . आज विमानान 
वचून रोकडोच दुसऱ्या दिसा परतुपाचो ताणे बेत केल्लो . घरांत 
बायलेक अकटी दवरपाक ताच्या जिवार येतालें . पुण कामय तितलेंच 
म्हत्वाचे आशिल्लें . आपाक मातशी जाग घे म्हुण सांगून तो गेलो . 

भांगरासारकी संद चलन आपाम्हन्यान आयिल्ली . देशपांडेची 
बायलूय तेच सोदताली . आपाच्या दोळयांमुखार ते राती घडिल्ली 
गजाल नाचूंक लागली . आतां हाथुर्णार पडिल्लेकडेन ताका त्या 
प्रसंगानी अस्वस्थ करून सोडलो . आपाक थरथरो सुटलो . 

बायलेच्या सहवासाची चटक लागिल्ल्या आपान ते राती 
देशपांडेगेर वचपाचे नक्की केलें . घड्याळींतलो काटो थंडगतीन 
चलतालो . सेकंदावयत्यान मिणटांचेर वतालो . णव वरां जालीं आनी 
आपाच्या काळजांत खप्प जालें . आपुण कितें करुंक फुडें सल्लां ताचोच 
ताका भय दिसलो . भायर घग्यांनी पावस पडटालो . दडकेर दडको 
पडत आशिल्ल्यो . मदींच गुडूम गुड् करून जोगलांचो गडगडाट जातालो . 
आपाच्या काळजांत धडधड पडिल्लो . घिसकरून खिणांत जोगलावताले 
आनी तेसरशी आपाच्या मनांतली संवेदना जागी जाताली . तो चट 
करुन झुठलो . पायांत जोतें घालें आनी देशपांडेच्या घराची वाट 
धल्ली . 
हांव करतां ते बरोबर काय चूक ? ' ताकाच समजना शिल्ले . 
असली संद आनीक मेळची ना . ' आपान आपणाकूच समजायलें . 

अके वटेन भंय तर दुसरे वटेन अमेदीन ताचें काळीज फुलिल्लें . 
भायर थंड वारो वेळटालो आनी ताचो शेळाव आंगाक बादतालो . पुण 

अितले आसुनूय आपाच्या आंगाक मात गरगरीत घाम सुटिल्लो . ताचे 
पाय लटलटटाले . 

आपा वयून दारांत अबो रावलो . देशपांडेच्या बायलेच्या तोंडार 
खोशी पातळळी . अमेदीन तिचे तोंड फुलिल्लें . हांसत मुरगटत तिणे 
म्हळे , “ येयात . अकटेंच रावून कंटाळो येतालो म्हाका . भितर येयात . ' 

रातची वेळ ! घरांत दोगांच !! ताका जाय आशिल्ली बायल 
जर आपुण जावन ताच्या आधीन जाल्ली , ताचेकडेन मोगाचे खेळ 
करुंक लागिल्लो जाल्यार आपा कसो चाळवंचो नासलो ? 

आनी घडपाचें तेंच घडले . आपाचेर सांवार आयलो . तो 
चवताळळो आनी ती रात सोंपली . 

आपा तृप्त जालो . पुण अका रातोच्या प्रसंगान ताच्या वासनेच्या 
देंवचाराक अदीक चाळोवन घालो . त्याअपरांत दोनचार प्रसंग अशेच 
घडले . आपान मुद्दाम जावन घडोवन हाडले . आपान जाय तशी 
देशपांडे घरा ना तें पळोवन सुटी काडली आनी आपली अित्सा 
भागोवन घेतली . 

देशपांडे खुशाल आशिल्लो . ताच्या घरांत पाळणो हालपाचो 
आशिल्लो . अितले दीस तो जे अमळशिकेन वाट पळयतालो तो भुरगो 
ताच्या घरांत जल्मुपाचो आशिल्लो . ही गजाल जेन्ना आपाक समजली 
तेन्ना ताका कच्च जाले . त्या दिसा देशपांडेचे बायलेन म्हगिल्ली 
अतरां परतून परतून आपाच्या कानाभोंवतणी घुवूक लागलीं 

म्हाका भुरगो जाय - पुण तुमच्यासारखो- रुपान सुंदर- म्हज्या 
भुरग्याक म्हाका बरें रुप आनी रंग फावो जाल्लो जाय . म्हज्या 
घोवापासून संतत जावंची न्हय तेखातीर हावे काळजी घेतल्या . ' आपाक 
आपल्या कर्माची आतां लज दिसली . 

अशेच दीस गेले आनी अक दीस गोरोगोमटो भुरगो देशपांडेगेर 
जल्माक आयलो . आपाचे लग्न जाल्ले . पुण ताचे पातको मन ताका 
कशे वगी दवरीत ? निलेशाक पळयतकीर ताका ती रात येवजताली 
आनी भयान कलकलूक लागतालें . 

लग्नाचे वर्स सोंपता म्हणसर आपागेर शाली जल्माक आयलें . 
नाकातोंडान नाजूक , सुंदर आनी रुपान सोबीत अशें शाली 

सगळ्यांचे आवडीचे जालें . आपा तर ताचे खूब लाड करतालो . 
शालीच्या जल्माअपरांत धा वर्सानी ताची बायल मेली . आपान 
धुवेक फूल कशें सांबाळ्ळे . 

निलेश आनी शाली दोन वेगवेगळया घरांत वाडटाली . निलेश 
मेट्रिकेक आशिल्लो त्या वर्सा देशपांडेचे बायलेन हो संवसार सोडलो . 
आपा फाटलें सगळं विसरपाचो यत्न करतालो . 

शाली कॉलेजीत वचूंक लागले आनी निसर्गाचो नेम चुकलो . 
निलेश - शाली अकामेकाच्या मोगांत पडली . ताणी लग्न जावपाचो 
निर्णयूय घेतिल्लो . 

ना हें केन्नाच घडचें ना ... ' 
आपा मोठ्यान आइडलो आनी शाली धांवत आयलें . 

आपा तूं जागो जालो ? 
शालीन म्हळे . 

हय बाय . पुण हांव वतां . परतून येवंचो ना . ' 
आपान आडखळत म्हळे . 
आपा तूं कितें 

अलयता 

? राव . दोतोराक आपयतां ' 
नाका बाय . दोतोर नाका . म्हाका मरूंदी आतां . 

पुण 
मरच्यापयलीं ह्या जिवाचे काळीज थंड कर . शाली , म्हाका वचन 
दी- म्हाका वचन दी . शाली अकूच . ' 
' सांग आपा . ' 

निलेशाकडेन लग्न जावंचे ना म्हुण . शाली - शाली - तो तुजो भाव . 
निलेश म्हजोच चलो . ' 

ताच्यान आनीक अलोवंक जायना जालें . ताका अकदम धाप 
लागली आनी ताची तकली अश्यार पडली ती हाललीच ना . 

खीणभर काचाबूल जावन शाली अकटुकें आपाचे निष्प्राण 
कुडीकडन पळयत रावलें . आनी दुसऱ्याच खिणा ताच्या तोडांतल्यान 
किळांच भायर सल्ली , 

! ' 


आपा ! 

क्लासांत लेक्चर चलताले . पुण दिपाचें 

चित्त अभ्यासाचेर नाशिल्लें . काल जाल्लो 
तो घाय ताका दुखतालो . ताणे ताजेर घट्ट पट्टी बांदिल्ली खरी ; पुण 
रगत अजून व्हांवतालें . रगताची धार थांबूक नाशिल्ली . पुण तो घाय 
काळजाक जाल्ल्यान कोणाक दिसनाशिल्लो . दिपा तकली सकयल 
घालून बशिल्लें . कितेंतरी येवजीत - अभ्यासाभायर - दुसरेंच कितेंतरी ! 
प्रोफेसराचे लक्ष ताचेर गेले . ताज्या दोळयांतल्यान दुकांचे दोन थेंबे 
गळिल्ले ताका दिसले . स्कॉलर म्हणून प्रोफेसर ताका तोखेताले . ' सदांच 
लक्ष दिवन आयकुपी दिपाचे आज कितें जालें ? ' 
प्रोफेसराक दिसले . ताणे विचाल्लें 
• You , miss Deepa , what happened to you ? ' 
दिपान कच्च करून आंग काडले . तकली वयर केल्यार आपले 
तांबडेगुंज दोळे सगळ्यांक दिसतले म्हुण ताका लज जाली . हुंडको 
येतालो तो ताणे घट्ट गिळूळो आनी तकली हालोवन ताणे म्हळे 
' Nothing sir , simple headache .. 
आनी ताणे आपली तकली अदीकच सकयल घातली . ताच्यामुखारच 
सुरेखा बशिल्लें आनी ताका पळोवन ताच्या कालच्या घायाचेर मीठ 

चोळिल्ले भशेन जातालें . ताका अदोकच चुरचुरतालें . पुण सगळे 
दुख्ख ताणे घट्ट दामून दवल्लें . क्लासी काबार जाल्यो . 

दिपा आज अिश्टिणीबरोबर गेले ना . ताणी ताका आफयलें . 
पुण ताणे म्हळे , 

तुमी वचात . आज म्हाका गर्देतल्यान बस धरपाची ना . हांव दुसरे 
बशीक रावतां . ' 
सुरेखा अितलेच सोदताले . ताणे म्हळे , 

ए ऽऽ आमी या गो . ते आमचेवांगडा येवंचे ना . तागेले सुहास , 
सुरेश येवपाचे आसात . ' 

दिपाक तांगेल्या अतरांचो अर्थ कळ्ळो . पुण तें कांयच अलोवंक 
शकले ना . सगळी जाणां आज तेंच अलयताली . दिपाक आपल्याच 
सभावाचो राग आयलो . 

कित्याक पुण हांव अशें वागतां ? ' 
दिपा भितल्ले भितर फुगार जावंक लागले . 

दिपा , आज णव अजापांतलें अक अजाप केले मगो तुवें ! 
हांसपाखातीर जगपी तूं आज रडपाक अशें लागलें ! ' 
सुहासान फाटल्यान येवन सदांचेभशेन फकाणां केली . पुण दिपाक 

फकाणांय नाका आशिल्ली आनो सरळ अलोवपय नाका 
आशिल्लें . दिपान ताका म्हळे , 

सुहास , हांव आज तुमचेकडेन अकूच मागतां . दिवशी तूं म्हाका ? ' 
दिपा , आज तूं अपकाराची भाशा कित्याक अलोवंक लागलें ? हावें 
अक फावट अशेंच बैंक्यू म्हणिल्लें तेन्ना तुवें म्हजी खरडपट्टी काडिल्ली 
आनी आज तूंच हीं अतरां झुलयता ? ' 

हय सुहास . तो वेळ , ते दीस गेले . पुण आतां तें जावं . ना . हांव 
आतां अकूच मागतां तें ... ' 

पुण कितें तें ? ' 
सुहासान मदींच विचाल्लें . 


सुहास , खंयच्या तोंडान सांगू तुका हांव ? मनाक खूब दुख्ख जाता 

पुण 


. 


अकल्याक दुख्ख जादन बाकीची हजार जाणां जर सुखी जातात 
जाल्यार - ? अकल्यान मरुन ' खंय दुसऱ्याक जागो करुन दिवंचो , 
जगाची रीत ती . आयच्यान तुमी कोण म्हजेकडेन अलोवं नाकात . 
शिरीशाक सांग , सुरेशाक सगळयांक प्लीज . 

म्हजेखातीर ! " 
अितले सांगून दिपा सडसडीत वचून बशीत बसले . दोळयांतल्यान 
दुकां अजून व्हांवताली . लेंस भिजून चिप्प जाल्लो . घाय चुरचुरतालो . 

सगळे आयकून आनी पळोवन सुहास अजापलो . ताची फाट 
धरपाक धांवट वतनाच शिरीश येवन ताका आदळ्ळो . 
' आरे , आरे , फाट धरूंक गेल्ल्याभशेन दिपाफाल्ल्यान धांवतासो रे ? 
धांवचेल्यांनी खेळन दिसलां कांय कितें रे तुमकां ? ' 
शिरीशान ताका मदींच आडावन म्हळे . पुण दिपाल्या अतरांनी दुखेस्त 
जाल्या सुहासाल्या तोंडावेली मिरी मोडली ना . दिपा हेच तांचे बळ 
आशिल्लें . सुहासाले रडकुरे खुमणे पळोवन शिरीशाक कांयच कळना 
जाले . पुण ताणे विचारच्या आदीच सुहास सांगूक लागलो , 

शिरीश , घात जालो रे . अेक दीस जेवनासतना आमी रावंक शकत ; 
पुण दिपाल्या सांगाताबगर आमी कशे रावतले रे ? दिपाली अतरां 
म्हळया र आमकां नेट हाडपी अदकाभशेन मरे ! आनी आमी त्या 
अदकांत रावपी नुस्ती कशी . तें अदकच जर ना जालें तर आमी कशे 
जियेवप रे ? ' 

शिरीशाक ताचो अर्थ कळ्ळो ना . दिपाले कितें जालां , दिपा खंय 
वता हाचो ताका कांयच अदमास लागना जालो . ताणे बेगीबेगीन 
विचाल्लें , 

आरे , तूं कितें झुलयता ? दिपा खंय वता ? सांग मरे पापया . ' 
' शिरीश आयक , सांगतां . दिपान फाल्यांच्यान आपणांकडेन अलोवं 
नाका म्हळां . म्हाका , तुका , सुरेशाक , सगळ्यांक . म्हजेकडेन वचन 
मागला . ' 
' आनी तुवें वचन दिले ? ' 
ताची अतरां सोंपचे आदींच शिरीशान विचाल्लें . 
आरे , हांव वचन दीत अशें तुकां दिसता ? म्हजें आयकूचे आदींचे तें 


6 

धांवलें . ताकाच मेळूक हांव फाटल्यान वतालों . शिरीश , हे कशे 
सोंसतले रे आमी ? अितले दोस भयणोभशेन मोग लायतल्या दिपाक 
आमच्यावांगडा हांसून- खेळून वागतल्या दिपाक आमी कशे विसरतले 
रे ? काळखांतल्यान चलतल्यांक बाट दाखोवपी दिवोच जर पालवलो 
तर आमी मुखार कशे वतले रे ? ... ओगी कित्याक , अलय मरे . ' 

हय रे . हांवूय तेंच चिंतता . हाचेर कितेंय तरी करूंकूच जाय . ' 
आनी ते कितलोतरी वेळ हे गजालीचेर चितीत रावले . 

दिपाले वागप आतां बदलिल्लें . तें वर्गात येतालें . मोन्यांनी 
बसतालें . पिरिएड ऑफ आसल्यार लायब्ररीबगर खंयच वचनासले . 
सगळयांकूच ताच्या ह्या वागपाचे अजाप जाल्लें . घडये परिक्षा लागी 
पावल्या म्हुण तें “ स्टूडीयस " जालां आसूंक जाय असो सगळ्यांचो 
समज जाल्लो . पुण खरें कारण दुसरेंच आशिल्लें . परिक्षा लागी 
पावुनूय ताचें चित्त अभ्यासाचेर नाशिल्लें . ताचे तकलेत दुसरेच विचार 
घोळटाले . अिश्टिणी म्हुण अिश्टागतीचे नाटक करतल्या , सगळ्या 
अिश्टिणींची ताका तिडक आयिल्ली . " अखाद्री चली जर वांगडचे 
चलयेचे मन समजूंक शकना तर अका जातींत पडून फायदो कितें ? " 
दिपा फक्त येवजितालें . ओके चलयेन चल्यांकडेन खेळीमेळीन वागल्यार 
कितें वायट जाता हेच ताका कळना जालें . 

तशें पळयल्यार दिपाचो सगळयांकूच मत्सर दिसतालो . रुपान 
सुंदर आनी स्कॉलर म्हणून जरी अिश्टिणी ताका लागी जाल्ल्यो तरी 
त्योच ताचो भितल्ल्यान दुस्वास करताल्यो . दिपाल्या सरळ आनी साद्या 
बागपान चले मात ताचेकडेन तितलेच बरेतरेन वागताले . देखून दिपा 
चडसो वेळ चल्यांमदींच आसतालें . तें तांचेवांगडा फकाणां- मस्कयो 
करताले ; हांसताले- खिदळटालें . तांच्यो अभ्यासांतल्यो अडचणी 
सोडयताले आनी आपल्या अमेदी वागपान तांकां कसल्याय कामांक 
फुडें सरपाचो नेट हाडटालें . पैशांची गरज आशिल्यांक तांची अडचण 
पयस करतालें . ताच्या ह्या असल्या सभावाक लागून सगळ्यांचेर 
अंक बरो परिणाम जाल्लो . कसल्याय अडचल्ल्या प्रसंगावेळार ते 
दिपाम्हयन येताले . दिपा सांगता तो अपाय तांकां मान्य जातालो . 
ते तांगेलें आयकताले , समजून घेताले . 

चलयांकडेन पळोवपाची चल्याची संकुचित नदर दिपा बदलूक 
सोदी . चलयांकडेन फक्त चलयो म्हणून पळयनासताना आपणा 
बरोबरच्योच वावुरपी हो समज तांचेंमदीं निर्माण करपाचो तें यत्न 
करतालें . तातूंत ताका यशय मेळिल्लें . पुण - पुण हे कोणांक आवडले ना . 
अिश्टिणींक ताची दुस्वासपणां करपाक हीच संद आशिल्ली . सगळ्यांच्या 
तोंडांत दिपाचें नांव घोळटा हे तांच्यांनी आयकुपाक नज जालें . 

दिपान चले आनी चलयो हातूंत केनाच भेद केलो नां . पुण 
ताच्या अिश्टिणिनी मात ताका कुशीन वुडयलें . ती ताका सारकी जाप 
दिना जाली . सगळ्यांकडेन ओकेच नदरेन पळोवपी दिपाक कितलेतरी 
दीस हे कळ्ळेच ना . पुण , ताका अदकांत पळोवपी सुरेखानूच अंक दीस 
आपल्या वायट अतरांनी स्पश्ट समजायले , 

चलयन खरें अकाच चल्याबरोबर नाचल्यार सोबता . अितल्या 
चल्यांबरोबर वांगडाच नाचप बरे दिसना . वास घेवन पळयता काय 
कितें गो , हो बरो काय तो बरो तें ! ' 
अतरां आयकून दिपाक रडूंक आयलें . अकलेच सुरेखा न्हय , तर 
बाकीच्योय चलयो तातूंत अकठांय जाल्यो . ताका तेंको दिवपाखातीर 
दुसरेन म्हळे , 

चलयेन सदांच , चितून वागपाक जाय . हुंबरो हुपचेआदी ख़ब विचार 
करुंक जाय . चल्यांबरोबर वोगीच अशें फ्री वागून अपकारना . ' 
अकाफुडें अंक दिपाक आपली शाणेपणा सांगताली त्यो ताच्यो 
जोडयो लावपाक फाटी रावल्यो ना . कोणें सुहासाकडेन तर कोणे 
आनी कोणाकडेन ताची जोडी लायली . दिपाक मात ती अतरां 
कांटयाभशेन तोपताली . पुण ज्या विचारान ताणे पावल फुडें घाल्ले 
त्या पावलाक वाटेर कांटे तोपतले हें तें जाणाच आशिल्लें . पुण ते कांटे 
हुमटावन वुडोवन ताका फुडें वचपाक जाय आशिल्लें . तशेंच ताणे 
केल्लें 

दिपाच्या मनांतलो विचार खरो जायत आयिल्लो पुण , पुण 
अितली घट्ट बुन्याद बांदून वयर चडिल्ली ती बिल्डींग वयरच मोडूंक 
आयिल्ली . अदर्यारच ते बिल्डिगेक बाग आयिल्ली . आनी आज- आज 
३२ / पसय 


6 


तर तो सामकीच मोडिल्ली . करकर घो करुन - तिचो चुरो जाल्लो . 
माती मातयेंत भरसल्ली . चार दिसांआदी सुरेखान ताच्या काळजाक 
केल्लो घाय अजून पेकूक नाशिल्लो . तस्सो- ताज्जो झुरिल्लो . फक्त 
रगत व्हांवपाचे बंद जाल्ले . पुण तेंय कांय खिणांखातीर- दिपाक त्या 
दिसाची अतरां परतून येवजलीं आनी तो घाय परतूनझुकतो जालो . 
' दिपा , आतां तुकां हांव निमाणचे सांगता . तूं जर तुजें हे अशें चल्यांवांगडा 
नाचपाचें बंद करिना जाल्यार तुका आमचेपासून कुशीक रावंचें पडटले . 
तूं अकटें चल्यांबरोबर मेळटा तशें भोंवता आनी लोक आमकां बोटां 
दाखयतात . तुजेखातीर आमचें नांव अिबाडटा . फाल्यां हे आमच्या 
घरा कळ्ळय र आमकां कॉलेजच बंद जातले . तुवें ओक नांव 

9 . 
होगडायलांच . आमकां ओडूं नाका तातूंत . ' नामक 
दिपान काचाबूल जावन हेवटेन तेवटेन पळयलें . सुरेखाच्या अतरांचो 
ताका भास जाल्लो . 

मुखार शिरिशाक पळोवन दिपा गोंदळ्ळे . ताणे ताका हांसून 
येवकार दिलो . अितल्यांत ताका अगडास जालो आनी दिपान म्हळे , 
' कित्याक आयला तूं ? ह्या समाजाक आमचे विचार अपकारनात . 
चल तूं शिरीश . समाज जरी वयर वयर बदलिल्लो दिसलो तरी ताचें 
मूळ अजून बदलूक ना . तें तशेंच आसा . पोरणेच . तोडपाचो हावें यत्न 
केलो . पुण तें हुमटना . घट्ट रिगलां मातयेंत . चल , वच तूं तुमकां म्हजो 
सोपूद आसा . ' 
दिपान निर्धारान ताका तोडपाक पळयलें . 
' हांव वतां दिपा . पुण अकूच सांगतां , तुजेबगर आमची जीण 
कशीच फुलची ना . जिणेक निकतेच फुलंक लागिल्ले मोने कळे आता 
तुजी सांवळी नासताना बावूक आयल्यात . फाल्यां ते सामके सुकतले . 
परां करपतले आनी मागीर अक दीस गळून पडटले . पुण अशें 
दिसता , अंक दीस तूं येवन तांकां अचळय जिंकून धरतलें . ' 
अितले सांगून शिरीश गेलो . दिपाक खूब वायट दिसले . 

अपरांत चार दीस दिपा कॉलेजीत गेले ना . बरें नाशिल्लें तें . 


घाय पेकलो / ३३ 


भितल्लेभितर फुगार जावन जोर आयिल्लो ताका . देतोराली वखदा 
चलताली . जोर कसोच देंवनासलो . 

पांचव्या दिसा सुरेखा अकलेच दिपाम्हन्यांत आयलें . दिपान 
म्हळे , ' यो . सुरेखा . बस . ' दिपा असो येवकार दितले हे अपेक्षेन सुरेखा 
येवंक नासले . कुसां लावन वायटपणां केल्यांत म्हुण धांवडावन घालीत 
ह्या भंयान तें आयिल्ले . पुण दिपान तशें केले ना . सुरेखाक मात आतां 
रडूंक आयलें . लेंसान आपणाले दोळे पुशीत सुरेखान म्हळे , 
' दिपा , सॉरी . हावें व्हड गुन्यांव केलो . म्हजेखातीर तुजी अशी दशा 
जाली . तुकां हावें कितले दुखयलें गो ? पुण तुवें वग्गी रावन सोंसलें . 
जी गत हांव तुजी करुंक सोदी तीच गत आज म्हजी जाल्या . म्हाका 
सगळ्यांनी कुशीक वुडयलां . हावें चाडी केल्या म्हुण हेर अिश्टिणी 
म्हजेर रागार जाल्यात . सुहास , शिरीश कोण अलयनात . क्लासींत कोण 
जापो दिनात म्हुण प्रोफेसर तुजो अगडास काडून आमचेर बेजारतात . 
जाय जाल्यार म्हाका ख्यास्त कर दिपा , पुण तुजो सोपूद सोडून दी . 
प्लीज . म्हजेखातीर . 
सुरेखा अलयतां अलयतां रडटालें . 

दिपा अजापान ताका पळयत रावलें . ताचो घाय बंद जालो . 
ल्हवल्हव पेकतालो . ताणे सुरेखाचो हात आपल्या हातांत घेतलो आनी 
म्हळे , 

पिश्या , त्या कामांक रडूंक जाय ? तूं भयण मगो म्हजी ? मागीर 
जालें तर ! आमी झगडचीं ना जाल्यार कोण झगडटलो ? चल , पूस 
ते दोळे . ' दिपान ताची तकली वयर केली . 

दिपाचो घाय आतां सामको पेकिल्लो . 

पिशान्तूर 


मा 
काळोख ! भिण्ण काळोख ! धर्तरेवेले 

सगळे लोक न्हिदल्यात . सुस्त . चिंता , 
हुस्को सगळे फ्यस दवरून . पुण हांव मात हांगा तळमळटां . लग्न 
जायतसान हे अशेंच . हो काळोख म्हाका खावंक येता . भयान म्हजें 
आंग शिरशिरता . कोणतरी म्हाका चिमटायता . कोण तो ? कोणाची 
तरी सावळी . तोंड दिसना . हांव व्हडल्यान किळांच मारुंक वतां . पुण 
थंयच जिरयतां . नाजाल्यार सगळे धावून येतले . ' चाळवले गे हागेलें' 
सदचींच अतरां . 
Tr आई न्हिदल्या कुशीन . म्हाका सांबाळूक . पंदरा दीस जाले हाव 
बंदखणीत पडिल्लेभशेन आसां . जीव बगीच वयरसकयल जाता . हांव 
म्हजें आंग सांसपून पळयतां . सगळे आंग खरखरीत लागता . ल्हवेन 
ल्हंव अबी जाल्या . 

सगळेकडेन थंडसाण पातळ्ळया . घोरेवपाचो तितलो आवाज 
सोडल्यार सगळी सामसूम ! आनी ह्या काळखाकुडींत फक्त दोन 
दोळे भिरभिरतात . तांकां न्हिदनच दिसना . हांव तांकां धांकपाचो 
खूब यत्न करतां . 

पंदरा दीस जाले हांगा आयल्यार . पुण सदांच हे अशेंच चल्ला . 


दिसाफाटल्यान रात येता , म्हाका भिरांत दाखोवन वता . दुसरो दीस 
येता . सदचेवरीच . नवीन अशें काय घडना . म्हजी जीण अदीकच 
अदास करून वता . 

हांव पिशें ! लोकांनी केला म्हाका तशें . सकाळ जायतसान 
सगळो वाडोभर लोक म्हजेरूच नदर दवरून आसता . म्हाका बोट 
दाखोवन ल्हवूच कितें कितें झुलयतात . दांत भायर काडून हांसतात . 
म्हजी फकाणां मारतात . पयले दोनतीन दीस सोंसलें हांवे . पुण 
मागीर हांवूय तांकां परत्यापरत्यो जापो दिवंक लागलें . तांचेर 
धेगशेवंक लागले . हाचो अर्थ ताणी म्हाका पिशांत काडलें . हांव 
अक खेळणे जालें तांचेमुखार . 

शालूच्या गोमटेर भूत बसलां ' दोन वर्साच्या पोरांट्याक धरून 
अंशी वर्त्यांच्या म्हातान्यांमेरेन हीच गजाल तोंडान घोळटाली . 

पयर पार्वतीबायन म्हजे आवयक शिटकायलें 
‘ जनी पापये , ह्या भुताक कित्याक हाडलें तुवें धरांत ? अकावेळार 
चली घोवागेर गेली म्हणटकीर जालें . तिचें नशोब तिच्या सुवादीन . 
लग्न जाल्ले बायलेक अशें कुळारा दवरुंक जाता ? ' 
म्हाका खूब वायट दिसले . आईच्याय मनाक लागली आसुंये ती अतरां . 
पुण ते लांवसटीमुखार ती कांयच अलयली ना . हांव भितल्लेभितर 
रडले . पुण लोकांक ताची पर्वा नाशिल्ली . म्हजें रडप , हांसप , अलोवप 
हे सगळे तांच्या हिशबान पिशेपणाच . 

हावें कितेंय अलयल्यार कोणूच म्हाका सारकी जाप दिना . 
अरफाटें सांगतात . हांव हांसलें जाल्यार सगळी म्हाका पळयत रावतात . 
अकटो दुसन्याक सांगता 

ओ ऽऽ शालू हांसता पळय . 
आनी म्हज्या दोन फूट अंतराचेर लोकांची गर्दी म्हाका दिश्टी पडटा . 
म्हाका खूब दुख्ख जाता . पुण कोणाकडेन झुकतें करुं ? भावय जाप 
दिना . आवयक सांगल्यार तिचें काकुळटेचे तोंड म्हज्यान पळोवं नजो 
जाता . अकटी आवय सोडल्यार आनी कोण ना म्हाका आतां . 

कोंब्याचो साद कानार सादता . हांव कच्च करून आंग काडटां . 


F 

आईचो म्हजेर हात पडटा . म्हजें काळीज खोशयेन फुलता . हॉव मनांत 
म्हणटां 
' आनी कोण्ण नाका म्हाका . अकटी आई आसा ती पुरो . ' 
आई नाच्च जाता . झुठून भितर गेली दिसता . बतना म्हजेर आनीक 
अक पांगरूण घालूक विसल्ली ना . कितलो मोग तिका म्हजो ? जांव , 
म्हाका सांबाळपी कोणतरी अकलो ह्या संवसारांत आसा . 

हांव झुठून मागिलदारांत वतां . कोळमेकडेन फातरार अबें रावून 
कोळशाचो पिठो हातार घेवन हांव दांत घासूक लागतां . बांयचे धडेर 
अबो आशिल्लो म्हशिग वाऱ्याच्या नेटान हालता . ताका कितल्योशोच 
सांगो लागल्यात . त्या भारान तो बागवला . पुण ताका आपल्या 
जिवाची काळजी ना . भुरग्यांखातीर जीव होगडावपाची लेगीत तयारी 
आसा ताची . म्हाका अकदम आईचो अगडास जाता . खूब जाणटी 
जाल्या . खरस येता . पुण म्हजेखातीर अपास , पुजा करीत आसता . 
म्हाका बरे कर म्हुण देवाकडेन मागता . पिठो काबार जालो तरी 
विचारांचे तनरेंत हांव दांत घांशीत अरतां . 

मुखावयल्या बोवाळान हांव अकदम भानार येतां . हांव तकली 
वयर काडटां . चोम्यानी लोक अबे रावन म्हाका पळोवन हांसतात . 
ओक भुरगें म्हणटा , 

आई खरेंच गेतें पिशें ? ' 
ताका जाप मेळटा , 
हय रे . तूंबी वयशी ताचेम्हन्यान आं . तें भूत तुजे गोमटेर बसतले . ' 

आतां रडपासारके म्हजेकडेन कांयच अरूंक ना . रडून रडून 
सगळी दुकां सुकल्यांत . असल्या झुतरांची आतां म्हाका संवकळ जाल्या . 
' पिशा नाच कर गो . ' 
अक तरणोताटो पोर हड्डे फुगयत मदींच अबो रावन म्हणटा . मागीर 
मात म्हजी तकली तापता . 
कांयच पिशेपणा करिनासताना जर तुमी म्हाका पिशें म्हणटात , 
जाल्यार आतां खन्यांनीच करुन दाखयतां हांव तुमकां . ' म्हजें काळीज 


पिशान्तूर / ३७ 


" 


आड्डता . अक जडसोच फातोर हांव हातांत घेतां . त्या बरोबर सगळी 
अकूच किळांच मारतात . 
" जनी , धुवेक सांबाळ गे तुज्या . आमचो जीव घेवंक झुठल्या . 
आनी म्हजो वयर अखलिल्लो हात थंयचेथंयच कोणतरी धरता . म्हजेर 
सामको भार येता . आकांताभरशी हात सोडोवपाखातीर हांव त्या 
हाताक कच्च करुन घांस काडटां . 

शालू , बाय अशें करप बरें न्हय . " म्हाका आडायतले आईक पळोवन 
म्हजे दोळे येतात . करकरीत दांत लागून तिच्या हातातल्यान रगत 
व्हांवता . म्हजें काळीज कळवळटा . तिका वेंग मारुन हांव हुंडके हुंडकेवन 
रडूंक लागतां . 

भितर हाडून आई म्हाका हाथुर्णार न्हिदायता . आड पडिल्ले 
कडेन म्हाका येवजून येता . हांव पिशें ! कित्याक ? म्हाका पिशें करपी 
कोण हाचो कोणे विचार केला ? घरदार आशिल्लो , जोडकार असो 
भुरगो पळोवन आवयन आनी भावान म्हाका लग्न केले . पंदरा 
हजारांची भांगरा रीण काडून म्हज्या आंगार घालीं आनी म्हाका 
घोवागेर धाडले . पुण नशिबूच पाडे म्हजे . घोवान म्हजे तोंडलेगीत 
पळयलें ना . पयले रातीच म्हाका कळून आयलें . धोव म्हजेसरी 
आयलोच ना . दुसरे कुडोंत न्हिदलो . माय म्हजेकडेन थोमण्यानी 
अलोवंक लागली . नणंद मेळटा तेन्ना धेगशेवंक लागली . म्हजो 
धुस्मटमार जातालो . रोकडोच म्हाका हाचो अलगडो जालो . अके राती 
रांदचे कुडीत मांय , नणद आनी घोव हांचे ल्हवल्हव फुतफुतप चलिल्लें . 
म्हाका रातची न्हीद नासतालीच . हाका लागून अतरान अतर म्हज्या 
कानांर पडले 
सगळी भांगरां काडून घेवची आनी मागीर धाडून दिवचे कुळरा . ' 
घोवाली ही अतरां आयकून म्हाका खप्प जालें . म्हाका ताणी फटयलें , 
म्हजो घात केलो हे तेन्नाच कळून आयलें . पुण आतां हांव तांच्याच 
हातांत सांपडिल्लें . 

दुसऱ्या दिसाच्यान सगळी म्हजेर बारीक लक्ष दिवंक लागली . 

म्हाका घरांतल्यान भायरुच सरंक दिना जाली . म्हाका बंदखणीतच 
कशें घाल्ले ताणी . 

अंक दीस म्हज्या ट्रंकाची चावी घोवान मागली . हावें पयलीं 
आडेवेडे घेतले . पुण ताणे राक्षसाचो अवतार घेतिल्लो . बेताची बडी 
घेवन तो म्हाका पेटूक लागलो . वळ येसर माल्ले . मागीर सोंसनाजावन 
लिपोवन दवरिल्ली चावी दिवंचीच पडली . सगळी भांगरांताच्या 
हातात पडली . म्हजे अशें कांयच अल्लें ना . जेवणाखाणाक म्हाका 
वळवळचें पडले . पोटाक कांयच घालिना जाली . 

भाव केन्नाय खबरेक येतालो . पुण ही गजाल ताका सांगत 
जाल्यार जीव घेवपाचे भय घालें . तो आसाम्हणसर थंयची कोण 
हालनासली . म्हजे हाल हाल जाताले . 

अक मणी तितलो सोडल्यार म्हज्या आंगार भांगराची ओक वस्त 
अल्ली ना . देड म्हयन्यान घोव म्हाका कुळरा घेवन आयलो . 
' घेयात तुमगेले धुवेक , पिशें लागला . ' 
अितले सांगून तो तडक गेल्लो ताचो अजून 

ही गजाल गांवभर पातळ्ळी . ' शालूक पिशें लागला . ताका 
घोवान सोडलां . 
सगळयांक अक विशय मेळ्ळो . कोणाकूच खबर ना खरी गजाल . 
सांगपाची अित्साय ना . म्हजेर भूत बसलां म्हुण अपाय सुरू जाले . 
दिसपटीं अकेक घाडी घरांत येता . तो म्हजेर तरेक तरांचे अपचार 
करता . म्हाका धोडायता , पेट्टा . हे असले कटकटोनी आंग सामकें दुखता . 
फाटीची तर कात वचूंक आयल्या . चुरचुरता सामकी . भट येता . आसो 
काडटा . दीश्ट काडूंक बायलो येतात . पुण कांयच जमना . खऱ्या पिश्याक 
घडये ह्या वखदांचो गुण पडत आशिल्लो . पुण कांयच जावंक नाशिल्या 
म्हाका हांचो कांयच अपेग जायना . 

आतां म्हाका जिणेचीच अबगण आयल्या . असल्या करण्यांनी म्हजी 
तकली बेजारल्या . भटाब्राम्हणासमक्ष लग्न जाल्ल्या म्हज्या घोवाची 
म्हाका तिडक आयल्या . पोटांत सुडाचो अजो पेटला . अिंगळे कशे 


पत्तो ना . 


पिशान्तूर / ३ ९ 


धगधगतात . ताची गोमटी घट्ट आवळून जीव घेवंचो अितलो म्हाका 
आतां भार आयला . 

हांव पिशें म्हुण थारायलांच न्हय ? पळोवंया कोण कितें 
करता तो . हांव अकदम किडतां . दांतओंठ खायत हांव मंगळसूत्र 
तोडूंक लागतां . म्हाका आतां आगळेच बळ आयलां . अकाच धपक्यान 
मणी तुटटा . ह्या अवचिन्नाळया घोवाची कसलीच खूण अरची न्हय 
म्हूण हांव कुकूमय पुसतां . कंवचेची कांकणां आशिल्ली तीय आपटून 
फोडटां आनी धांवत भायर येतां . 
' चाळवले गे शालूलें ... ' 
अकटी दुसरेक , दुसरी तिसरेक सांगता . पुण म्हजे कान आतां कांयच 
आयकून घेवंक तयार नात . गर्देतल्यान वाट काडीत हांव धांवपाक 
लागता . रस्त्यावयल्यान- फुडें , फाटी , भोवतणी कांयच दिश्टी पडना . 
दिसता ती फक्त त्या भुताची मुहूर्त ! म्हाका पिशें करून म्हजे 
जिणेचो खेळ मांडपी तो राक्षस ! 

फुलां रे फुलां 


भटाली पूजा सोंपली . कुरपण्यांत 

बोचशो तुळशी तश्योच अल्ल्यो . 
भटान सांगले , पळय म्हजे काम जालें . ह्यो तुळशी तुमी कोणेय 
घाल्यार जाता.'आनी तो गेलो . फाटल्यान अबो आशिल्लो रामचंद्र 
मुखार आयलो आनी ताणे बचकभर तुळशी काडल्यो . आतां तो 
त्यो देवाचेर घालतलो , अितल्यांत 

रामचंद्र , हातांतल्यो सगळयो तुळशी कुरपण्यांत वुडय आनी फाटी 
सर'- कोणाली तरो अतरां ताच्या कानार पडली रामचंद्र भियेलो . 
ताणे फाटल्यान पळयलें . वयनी , दिनूबाबाल्या मित्राची बायल ताका 
दोळे मोटे करुन पळयताली . ताणे आशिल्ल्यो तश्यो तुळशी खोटल्यांत 
वुडयल्यो आनी तकली सकयल घालून तो दुकानांतल्यान भायर 
सल्लो . 

सगळया लोकांहुजीर ताचो अपमान जालो . पुण अपमानापरस 
ताच्या काळजाच्या पायावयली निकतीच धरुक आयिल्ली खवळी 
निखळून पडली . ती दुखापत ताका सोंसना जाली . दुकानांभायर 
आशिल्ल्या मोडक्या बाकड्याचेर तो बसलो . अितल्यांत ताचे मुखार 


४ । 


वयनी येवन अबी रावली . तिणे म्हळे , 
' देवाक असो भश्टिलो मरे ? तूं थंय गेलोच कसो ? ' 

हय . चूक जाली . ' 

तो थंय चो झुठून वचूंक लागलो . च्या दुकानाच्या धनयान , दिनूबाबा 
ताका आफयलो , 

एऽऽ रामचंद्र , खंय वता रे ? देवाचो प्रसाद घेतलेबगर वचूं नाका 
' देवाचो प्रसाद आमी खावपाक जाता ? ' 

खावपाक जाता तर ! देवाचो प्रसाद कोणेय खावप . ' 
अशें म्हणून ताणे ताच्या हातार चार - पांच दोणे दवल्ले . रामचंद्राच्य 
दोळयांतली दुकां ताका स्पश्ट दिश्टी पडली . 
आरे , तुज्या दोळयांत दुकां कित्याक रे ? ' 
खंय रे ? कांय ना . दोळयांत कितें पडले आत्तां . ' 
' कोणेय कितें म्हळे काय कितें रे तुका ? तशें जाणटया लोकांचेंब 
मनार घेवपाचें नासता . सोंवळे - ओवळे पाळपी मनशांती . तांक 
समजना . ' 

ना . म्हाका कोण्णे काय म्हणूक ना . ' आनी रामचंद्र सडसडीत 
वचूंक लागलो . ताका आपल्या कर्माचें वायट दिसले . वचत थं 
हांगा आफडूं नाका , थंय आफडूं नाका हेच ताका लोकांकडल्या 
आयकूचे पडटालें . तो घरा आयलो . मोन्यानी फुलांचो हा 
गुंथपाक लागलो . 

दर सोमाराक दामोदराच्या सालाकडेन अबो रावन फुलांचे 
झेले विकपाचे ताचे काम . फुलां विकून जे कितें दुडू मेळटात है 
आनी दिनूबाबाच्या घरांत थोडेशें काम करुन खावपाजेवपाक आर्न 
चार पैशे मेळटात ताजेर तो आपले जिवीत सारतालो . दिनूबा 
आनी ताचे घरची मनशां ताजेर खूब माया करताली . हाका लागून 
ताका तांची ओड . तो दिनूबाबाल्या घरांतली सगळी कामां करतालो . 

बाजारांत वचप , सोय कांतप , नुस्ते अजरावप , सान्न मारप ही 
सगळी कामां ताची . अितलेच न्हय तर सगळे घर ताचे सुवादीन करुन 
वचपाकय दिनूबाबाची बायल केनाच अनमननाशिल्ली . तिची 
४२ / पसय 


. 


रामचंद्राचेर खूब विश्वास . 

फुलां गुंथपाक बशिल्लेकडेन रामचंद्राक दिसलें , 
दिनूबाबासारकेलीं मनशां मेळूक नाशिल्ली जाल्यार जगपाक खूब 
कठीण वतलें आशिल्लें . फाटली ती गजाल रामचंद्राक येवजली 
सोमारादिसा असोच फुलांचो खोंटलो घेवन तो सालाभायर अबो 
आशिल्लो . अकेक झेलो हातांत घेवन , 

बाय - धा पैशे . 
' बाबा , म्हगेलो फुलां झेलो घे रे बाब . 
अशें म्हणून दर अकल्याच्या हातांत चोंदतालो . लोक धा पैशे दिवन 
तागेलो झेलो घेताले . अितल्यांत ओकल्यान ताका तिडायलो , 

ओ फरांशिक , अिगर्जेत गेलो ना ? ' 
आनी ह्या अतरांनी रामचंद्राचे कपलावयली शीर तट्ट करुन फुगली . 
ओणोव घालून ताणे सकयलो फातोर काडलो आनी ताचे दिकेन 
मोखलो . पुण नेम चुकलो . अितले म्हणसर बरेचे लोक अकठांय जाले 
आनी ताणी रामचंद्राक मारपाक सुरवात केली . कोणेतरी ताचो 
कुरपणो शेवटून माल्लो . 
कुरपण्यांतली फुलां , झेले रस्त्यार अस्ताव्यस्त पडले . अितल्यांत 
दिनबाब थंय पावलो आनी ताणे झगडी सोडयली . रामचद्राक ताचे 
खूब अपकार दिसले आनी तेन्नासावन रामचंद्र दिनूबाबाच्या घरची 
सोपणां चडूंक लागलो . ताच्या घरांतली कामां करुंक लागलो . 

ताच्या जल्माची फाटली खबर जाणून घेवपाक दिनूबाबान 
केन्नाच अत्सुकताच दाखयली ना . तो कोणय जाव ; पुण अेक मनीस 
अितलेच ताणे मानले . दिनूबाबाच्या दुकानार येवपी गिरायकां मात 
ताचेविशींच्यो तरेकतरांच्यो गजाली करताली . कोण म्हणटालो , 
' रामचंद्र आपणाक बामण समजता , पुण किरिस्तांवागेर जल्मांक 


आयला . 


कोण म्हणटालो , 
' रामचंद्राक आवय आसा , भांवडां आसात . सगळी किरिस्तांव . ' 
दिनूबाबाक मात हाचें कांयच पडूंक नाशिल्लें . अकदीस दिनूबाबान 
ताका सहज विचाल्ले तेन्ना ताणे म्हळे , 

' म्हाको आवयबापूय कोण नात . 
तुमच्यासारकेल्यांच्या अका घरांत हांव ल्हानपणासावन वावरु 
आयला . ' 
आनी हीच गजाल खरी धरून दिनूबाब ताची काकुळट करताल 
लोक ताका किरिस्तांव म्हणटात हे ताका मातूय खरें दिसनासले 
ताचें अलोवप , वागप अकाद्या हिंदू मनशाक फाटी काडटालें . अक्कान 
अका देवाचो तो भक्त . खंयचीच जात्रा तो चुकयनासलो . शिगमो 
कालो , मेळ सगळे ताका लागतालें . नुस्ते खायनासतना वर्सयभ 
शिवराक जेवपी अितलो तो अनवाळो . अितलें आसताना लोक ताक 
कित्याक तिडायतात हे दिनूबाबाक कळनासले . लोक ताका फरांशिक 
ह्या नावान झुलो मारतात हाचें ताका अजाप दिसतालें . तरीय ताप 
रामचंद्राक कांयच विचाल्लें ना . रामचंद्र सादोभोळो मनीस अितले 
ताणे मानले . 

हाली ताचे वाटेक कोण बचनासलो . दिनूबाबान घरांतल्या 
घरांत येतल्या , दुकानार येवन बसतल्या सगळ्या लोकांक शिटकायिल्लें 
रामचंद्राचे वाटेक वचूं नाकात . ' 

ओक दीस रामचंद्र मुमुरखोच जावन दिनूबाबाम्हन्यान आयलो . 
ताचें हांसते खुमणे पळोवन दिनूबाबान विचाल्ले , 
' रामचंद्र कितें रे मुरगट्टासो ? ' 

मुरगटपाचेंच जालां बाबा . ' 
' कित्याक रे ? कितें जालां अशें ? ' 
म्हाका सोयरीक आयल्या . ' 
अशें . बरी खबर मरे . चली पळयली ? " 

हय . बोरयेची . 


' कशी दिसता ? ' 

है 
रामचंद्र मुरगटलो . 
लजता मरे तर . ' 
हुंडोबी सगळे थारायलें . ओज्याचेंबी फिक्स केलें . 


४४ / पसय 


दिनूबाबाक ताची काकुळट दिसली . रामचंद्र अक सादोभोळो 
मनीस . कोणेय कितेंय सांगल्यार ताका खरे दिसतालें . लग्नाच्यो आनी 
सोयरिकेच्यो गजाली सांगून लोक ताका पिसो करताले . 

पुण अकूच भिरांत दिसता ... ' 
रामचंद्र अलयत रावलो . 
' कसली रे ती ? ' 
' कोणेय जर तिका हांव फरांशिक म्हणून सांगल्यार वायट जातले . ' 
दिनूबाब मातसो येवजणेत पडलो . आदलेदिसा दुकानामुखार अबे 
रावून दोग जाणांनी पैज मारिल्ल्याची ताका याद जाली . शंबर रुपये 
पैजेक लायिल्ले . रामचंद्र किरिस्तांव काय हिंदू हाचेर . 
अकल्यान म्हळे , ' रामचंद्र किरिस्तांव . ' दुसऱ्याले मत , ' रामचंद्र हिंदू . ' 

फरांशिक आनी रामचंद्र . दिनूबाबय गोंदळांत पडलो . दिनूबाब 
ती गजाल विसरपाचो जितले यत्न करतालो तितली चड ती ताच्या 
मनांत घर करताली . रामचंद्राचे जातीची अस्तवारी नाका म्हणून तो 
जितलो कुशीन रावतालो तितली ताचेर परतून परतून चर्चा जाताली . 
दिनूबाब रामचंद्राक पळयत रावलो . अकसारको पळयत रावलो आनी 
ताच्या ह्या नियाळपाचे रामचंद्राक अजाप दिसले . ताका दिसलें , 
' घडये दिनूबाबयबी म्हजी जात सोदपाचो यत्न करिना मूं ? ' 
आनी हे येवजून रामचंद्र भियेलो . ताचें काळीज धडधडूक लागले . 

दिनूबाब , म्हाका पळयतसो कित्याक रावला ? अितल्या लोकांनी 
म्हाका किरिस्तांव थारायला . तूंयबी म्हाका ... ' 
आनी दिनूबाब तनरेंतल्यान भानार आयलो . ताचे फाटीर हात मारीत 


ताणे म्हळ , 


ना रामचंद्र , तूं कांयच भियेवं नाका . तुका किरिस्तांव म्हणपी ह्या 
समस्त लोकांक तुजी खरी जात होवूच पटोवन दितलों . ' 

ना दिनूबाब . लोकांची तोंडां कोण धरुंक शकचो ना . लोकांक लागून 
हांव किरिस्तांव तो किरिस्तांबूच अरतलों . म्हज्या जल्माचीच ती अंक 
काणी जावन आसा . ' 

दोळयांतली दुकां रामचंद्रान खोमसाच्या पोंतान पुसली . 

तुज्या आवयबापायचीच तुका खबर ना ... मागीर .. ? ' 
' आसा दिनूबाब . म्हाका जल्माक धालपी आवय आनी बापूय दोगांय 
हिंदू . पुण हांव जातनाच म्हजी आवय भायर पडली . बापायन दुसरे 
लग्न केले . ती बायल किरिस्तांव . चार भुरगी जातकीर बापूय मेलो . 
तेन्ना हांव स वसांचो आसलों . मरच्याआदी बापायन अकदीस म्हाका 
ही गजाल सांगिल्ली . हे नवे आवयन म्हजे नांव फरांशिक दवल्लें . 
म्हजें आदले नांव रामचंद्र . बापूय मरतकीर हावें तें घर सोडले . 
तेन्नासावन असो भोंवता . लोक म्हाका किरिस्तांव म्हणटात . ' 

दिनूबाबान थंडसायेन तागेले सगळे आयकून घेतले . अितलो 
वेळ , अितले दीस ताचे तकलेंत चलिल्लो गोंदळ आतां थांबलो . 
रामचंद्र आनी फरांशिक हांचे नातें ताका कळून आयलें . रामचंद्र हिंदू 
आसून ताका किरिस्तांव कित्याक म्हणटात हे ताका पुराय कळ्ळे . 
किरिस्तांव , किरिस्तांव करून हिणसावपी लोकांची ताका तिडक 
आयली . रागान ताणे म्हळे , 
सगळे लोक दुश्ट . 

ताका रामचंद्राची काकुळट आयली . आंगांत शिक्षण नाशिल्लो 
ओक अडाणी मनीस . लोकांनी ताका पिसो केलो . लोक ताची फकाणां 
मारतात . ताची कोण कड घेनात . दिनूबाबाच्या दोळयांत दुकां आयली . 
' ना दिनूबाब . आजमेरेन तुवेंच म्हजी काकुळट केली . म्हाका आदार 
दिलो . मनशाचें मनीसपण तुवेंच दाखयलें . ' हुंडको गिळूक जायना 
जावन ताच्या दोळयांतल्यान भळभळीत दुकां व्हांवपाक लागली . 

तशेच दुकांनी भरिले दोळे घेवन रामचंद्र सकयले मानेन 
चलत रावलो . ताच्या काळजाच्या बावक्या फुलान ताची सामकीच 
मान आड वुडयिल्ली . दिनूबाबान ताका आडायलो ना . नदरेआड 
जायसर तो ते म्हूर्तीक तेळीत रावलो . 


जापाव 

E 
जिमनाहा are 

हाली मंगलाक कसलेच भान अरना . 

फांतोड्डेर कोंबो आड्डतकीर सकाळ 
जाली अशें कळटा . दनपारा आनी तिनसांजे रेल्वेची घांट कानार 
पडटकीर तो तो वेळ कळटा . नाजाल्यार ताका ह्या घराभायली 
कसलीच गजाल कळना . जाणून घेवपाची ताका अत्सुकताय ना . 

घरांतली सगळी दारां- जनेलां गच्च धांपून वायाबगर 
तडफडून मरचे अशें मंगलाक खूब फावटी दिसता . जीव दिवपाची 
गजाल तोंडांनी करप खूब सोपें . पुण प्रत्यक्षात जीव दिवप कितले 
कठीण आसता हाची जाणविकाय आतां मंगलाक आयल्या . 

आजमेरेन कितलेशेच खेपो जीव दिवंचो अशें ताका दिसलें . धा 
बारा न्हिदेच्यो गुळयो घेवन परतें झुठचेंच न्हय म्हणून ताणे गुळयो 
हाडल्यो ; पुण घेवपाचे धाडस जालें ना . 

दनपारचें मातशें आड पडल्यार लेगीत संदेश येवन ताका 
सांसपिता . 
' मागीर मेल्ल्या मड्याक पळोवन ताची कितें गत जातली ? सांसपितलो , 
धोमशितलो आनी मागीर आकांत करतलो . ना - ना . संदेशाखातीर 
म्हाका जगपाचें आसा . ' 


संदेशाचो विचार येतकीर जीव दिवपाचे ताचे सगळे निश्चयमा 


नपश्चात जाता . 


मंगलान जनेल अगडलें आनी भायर नदर माल्ली . ताका भित्त 
दिसली . चोंयवाटेन अजवाड आसूनय ताका मुखावयलें कांयच दिसा 
जालें . भोंवतणी बिण्ण काळोख . रखरखीत वोत आसूनय ताा 
सांवळीच कशी दिसताली . ताच्या दोळयांक हाली अरफाटेंच दिसतो . 
ती बायल न्हय दादलो हे जाणा आसूनय तें बायलेक दादलोच म्हा . 

मंगला मनांतल्यान दुबावले , 
' खयांनीच म्हाका पिशें लागलां ? लोक तर म्हणटात तशें घडये तश्च 
आसुंये . हांव पिशें . लोकांचो गुन्याव ना . हांव पिशें जालां . लोकती 
म्हणपाचे तशें . ' 
आनी हो दुबावी विचार तकलेत येतकच ताका जनेलांतल्यान अडी 
मारून तीर कशें धांवत सुटचे अशें दिसले . व्हडल्यान किळांच मास , 
पिशें म्हणपी लोकांची गची आंवळून जीव घेवंचो अितलो ता ! 
किंवाटो आयलो . 

सदचेवरी आयजूय मंगलाक दिसलें , सभ्यतायेच्या नांवासकल 
वावुरतल्या त्या व्हड ऑफिसराचो खून करचो ! खून , खून ! 

दोनूय कानांचेर दोन हात दवरुन तें व्हडल्यान म्हणटा · खूऽऽ ' 

दनपारचो भार . रस्त्यार कोण नाशिल्लो म्हणून माणसुव . 
नाजाल्यार ताच्या ह्या पिशेपणाक साथ दिवपाक बरेच लोक हर 
जातले आशिल्ले . ह्या सगळ्या लोकांचो मंगला सूड घेवपाक सोदता . 
पुण आपणे मरून न्हय . 

ज्या दिसा ही सुडाची भावना ताचे तकलेत आयली त्या दिा 
जीव दिवपाचो विचार विरगळून अका नव्याच विचारान जन 
घेतलो . 

मंगलाक तशें पिशें लागूना . न्हेसण सोडून रस्त्यावयल्यानने 
केन्न च धांवलें ना . पिशी मारतात तसल्यो किळच्यो ताणे अजून माल्लो 
नात . तरी आसताना लोक ताका पिशें म्हणटात . 

मंगला अकमुळे . सदांच अकलेच आसता . लोकांच्यो नदरो 
ताळटा . ही भायर केन्नाच सरना . सल्लेंच जाल्यार जीव मुठीत घेवन 
सामकें कुशींतल्यान तकली सकयल घालून वता . कोणे हडकिल्याख्य 
जाप करिना . लोक मागीर म्हणटात , 
तें पळय पिशें चलले . ' 

फक्त ह्या लोकांखातीर मंगलान आज पिशेपणाचें संवंग घेतला . 
लोकांनी जाप दिवंची न्हय . पयस दवरचें . अब्रू वायर पडची न्हय ; 
तिचो आदार घेवन चकाटां मारची न्हय ; हेखातीर तें पिशें जालां . 
लोक मात ताच्या ह्या पिशेपणाची कारणां सोदपाक वेगवेगळे 
तर्क चलयतात . 

घोवाच्या करण्यांनी ताचे तकलेचेर परिणाम जाला अशें 
सगळ्यांचे मत . घोव करता तर खरी वायट कर्मा ! 

आनी घोवाची वायट कर्मा येवजलेबरोबर मंगलाक अकदम 
तिडक आयली . ताणे आपले दांत करकरीत चाबले . पुण अकूय 
निखळून पडलोना . 

' ज्या घोबाच्या नांवान हे मंगळसूत्र बांदलें तें तोडून वुडोवचें 
तिडकीन ताणे मणयाक हात घातलो . पुण , तें तोडून वुडयल्यार हो 
समाज खावन वडयतलो ह्या भयान मूठ सदळ जाली आनी हात अचळय 
खाला देवलो . ह्या लोकामदीं 
लोकामदी वावुरपाचे आसल्यार 

मंगलाक 
भटब्राह्मणासमक्ष ज्या दादल्याच्या गळ्यांत माळ घातली ताकाच 
देव मानून रावपाक जाय . मागीर तो देव खंयचोय राक्षस आसल्यार 
अपकारता . 

वाऱ्याच्या नेटान जनेलाचे दार ' खोट ' करून ताचे तकलेक 
आपटले तशें तें तनरेंतल्यान जागें जालें . रेल्वेची घांट कानार पडली . 
आमोरी जाल्ली . वोताचो रखरख आशिल्लो त्या जाग्यार आतां 
काळोख जायत आयिल्लो . 

हो काळोख मंगलाक खूब आवडटा . काळखांत कोणाची रुपडी 
दिसनात . कोण पिसो , कोण शाणो तें समजना . कोण सभ्य , 

, कोण 
असभ्य , कोण शिश्ट , कोण अशिश्ट कांयच कळना . हेखातीर मंगलाक 
काळोख मानवता . 

हो सूर्य अदेनाच आशिल्लो जाल्यार ... ' आपल्याच विचित्र विचाराक 
मंगला हांसलें . 

जनेल धांपून ते भितर आयलें . संदेश झुठून बशिल्लो . मंगलाक 
जशी बंदखण भोगची पडल्या तशीच ताकाय बी . काय बरो 
भांगरासारको ओपुर्बायेचो भुरगो जालो . पुण बापायन अक दीस 
म्हन्यांत काडलो ना . ताका केन्ना पासयेक व्हेलो ना . मंगलाक त्या 
पोराची काकुळट दिसली . चार वर्साचो पोर तो ! कायच गिन्यान 
ना . ' फाल्यां शाळेत वचूंक लागतकीर बाकीची भुरगीं ताका 
बापायवेल्यान चाळयतलीं आनी तेन्ना , जी गत म्हजी जाल्या तीच 
ताचीय जातली . ना . म्हज्या संदेशाक हांव कांयच कळूक दिवंचें 
ना . ताच्या आदींच म्हाका हो घुस्मटमार ना करूंक जाय . ' 

मंगला येवन संदेशाम्हन्यान बसले . कोर्दीची मोटार घेवन 
तो हाथुर बसून खेळटालो . ताणे आपल्या घरांत अक नदर माल्ली . 
थंयच्यो वणटी , आरमार , कदेलां , ओका ऑफिमरालो ब्लॉक ! सगळे 
झुंची झुंची सामान . पुण मंगलाक कित्यांतच अर्थ दिसलोना . ताचें 
मन मेल्लें . काळीज मेल्लें . घराचो , वस्तींचो , घोवाचो सगळयांचोच 
वीट आयिल्लो . 

लग्नच जावंक नाशिल्लें जाल्यार आवयबापायल्या घरान चार 
गोंटे तरी सुखान खावपाक मेळटले आशिल्ले . पुण नशिबच पा . म्हजे ' ! 
मंगला आपल्याच नशिबाचेर बेजाल्लें . 

काळी कात घेवन जल्माक आयिल्लें मंगला वाडटां वाडटां 
अदिकूच काळं दिसूक लागले , बापूय सोयरिको पळयतालो आनी 
न्हवरेकार निमित्यां सांगून मोडटाले . 

मंगलान कॉलेजांत पावल दवल्लें आनी सगळ्यांनी ताची 
मस्करी केली . ताच्या रंगाक लागून ताका हळशिकावणी फिशपोंडां 
पडूंक लागली . आनी पयल्याच वर्सा ताणें कॉलेज सोडलें . 

बापूय बावडो सोयरिकेक लागून जोती झरयत आशिल्लो . पुण 
सगळे थरून अखेर ताका पळयतकीच सोयरिको मोडटाल्यो . निमित्त 
ताची काळी कात हे मंगला जाणां आशिल्लें . सदांच न्हाता आसताना 

तें आपलें आंग दोळ्यांनी पळोवन घेतालें . पुण मातूय गोरसाण 
नाशिल्ली . शाबू चोळून चोळून ते धवी करपाचो यत्न करताले . पुण 
शाबू मात काबार जातालो . हारश्यामुखार येवन पळयल्यार , ताका 
कांयच फरक दिसनाशिल्लो . तोंडाक पोव लायल्यार अदिकूच विद्रूप 
दिसतालें . ताका तोंडार कोणेंच म्हळे ना , पुण ताचेंच मन ताका 
सांगताले , ' माकडाच्या जल्मांक येवपाचें तें चुकून मनशाच्या 
जल्मांक आयलें . ' 

अक दीस मंगलाची सोयरीक अचकीत् जुळून आयली . कंपनीचो 
ऑफिसर . तो जेन्ना मंगलाक पळोवंक आयलो तेन्ना ताका बेठीच 
भिरांत दिसली , ' अितलो लांबरुंद , दिसपा- रुपान शिरवंत म्हाका 
केन्नाच पसंत करचो ना . तेपरस वावराडेलें शामल तरी अजळ 
दिसता . ताका हाडून झुबे करुया . ' अक विचार सट् करुन ताचे 
तकलेत आयलो . पुण तें वग्गी रावले . 

' ताणें मंगलाक पळयलें . ताची ती पयली नदर ! ' लग्नाक 
आशेल्लें मंगला ; ताका दिसले , ' ताणें घट्ट वेंग मारची आनी 
म्हणचे , तूं काळी ना . म्हाका फावोसारकें आसा . हांव तुजेकडेन 
लग्न जातलो . ' 

तो मोन्यानी गेलो . मंगलाक दिसले , हीय सोयरीक मोडिल्ल्यांतूच 
जमा . पुण दुसऱ्याच दिसा रकाद आयलो , ' व्हकल पसंत आसा . 
मंगला खोशयेन मुरगटले . आईन ताची दिश्ट काडली . ते दिसा मात 
मंगलाक आपुण अकदम गोरें जालां कशें दिसले . 

रोखडच लग्न जालें . सव्यार बशिल्लेकडेन मंगलाक अंक 
दुबाव पडलो , ' हांव हांकां पसंत कशें पडले ? ' ताचेमुखार 
सोबनासले . पुण ताणे हाचेर चड विचार केलो ना . लग्न बरेबशेन 
जालें . अक म्हयनो ती भायर अल्ली . हनीमुनाक गेल्ली . अकाच 
दिसान तो हनीमून मंगलाक पुरो जालो . 5 

घोवाचें खरें रुप ताका पयल्याच दिसा कळून आयलें . काळया 
रंगाचो ताकाय तिटकारो आसा हे कळून आयलें . जाता तितली 
वायट अतरां अलोवन ताणे आपली वासनेची भूक ताचेकडल्यान 

भागोवन घेतली . मंगला मात मेल्ल्या मड्यागत ताच्या सुवादीन 
जाल्लें . ताका जाय तें दिले . विरोध करपाची ताका शक्तच नाशिल्ली . 
अशें एकदां न्हय सदांच घडले . मंगला मोने जाल्लें . जाप काडपाची 
ताका ताणें संदूच दिली ना . ताची ती वसवशी नदर ... 

अखेर अक दीस सोसू नोजो जावक मंगलान विचाल्ले , 
फक्त वासनाच भागोवपाखातीर तुमी म्हजेकडेन लग्न जाले ? ' 
ताचेकडेन कुछित्रीपणान पळोवन ताणे म्हळे , 
' ना . वासना हांवें ह्याआदींच भागोवत घेतिल्ली आसा . तुजेकडेन 
लग्न जालां तो फक्त समाजाक फटोवपाखातीर . आमच्या 
ब्लॉकाफाटल्यान अंक बायल आसा , तिचेकडेन म्हजो संबंद आयला 
आनीक तिका अक भुरगोय जाला . तूं फक्त म्हजी हक्काची बायल . 

तटस्थपणान ताणें ही गजाल सांगली . मंगलाक आयकताना मात 
बेठोच थरथरो भल्लो . आयकता ताचेर विश्वासूच बसना जालो . 
आपले जिणेचो नाश जाला हे ताक तेच घडकेक कळ्ळे . पुण आतां 
अपाय नाशिल्लो . घोवाक सोडून गेल्यार लोक ताकाच लांवसट 
म्हणटले आशिल्ले . अशे तरेचो हनीमून करुन ती गावांत आयली . 

ब्लॉकाच्या दाराक कुलूप नाशिल्लें . मंगलाची सवत घरांत 
वावुरताली . तिणे दार अगडलें आनी मंगलाक कुशीक सारुन अकदम 
दोनूय हात गळ्यांत घालून तिणें ताका वेंग माल्ली . मंगलाचे संगळे 
आंग शिरशिरले . किळस येवन ताच्या पोटांत धवळूक लागले . बाथरुमांत 
वचून ताणें ताळयांत बोटा घालू घालून ओंकून घेतले . ती गेली . ताणें 
मंगलाक सांगलें , 
' ही बायल फाटल्या घरांत रावता . थंयच रावतली . हांगां येवंची ना . 
मंगलान तोंड धांपून आयकलें . ताका कांयच अलयन दिसले ना . 

अशेच दीस गेले . वाटेवेल्यान वतना लोक आपणाकूच पळ यतात 
असो ताका भास जातालो . पुण तें खरें आसले . तांका पळोवन कोण 
ताचे चुरचुरे करताले , कोण ताची काकुळट करताले तर कोणाक तोच 
एक हांसपाचो विशय जाल्लो . आनी तेन्नासान मंगला अशें पिशें जाला . 

आपणांखातीर , समाजाखातीर , घोवाखातीर सगळ्यांखातीर पिशें 
जाला . रडचे अशें दिसूनय ताका रडपाक येना . 

अशेच परिस्थितीत मंगलाक दीस गेले . बापूय येवन ताका 
कुळरा घेवन गेलो . खरी गत आवयबापायक कळची न्हय म्हणून मंगलान 
खूब यत्न केले . ओका व्हड ऑफिसराची बायल म्हुण कुळरा ताची 
नामना जाली . ते बळयां हांसपाचो यत्न करतालें . ह्या घुस्मटमारांतूच 
संदेशाचो जल्म जालो . 

संदेशाक घेवन मंगला घरा आयलें . चार म्हयने सवतीन 
घोवावांगडा राती सारल्यो हें मंगलाक रोकडेंच कळ्ळे . पुण आतां 
ताका असली संवकळ जाल्ली . सदेशाकडेन पळोवन तें दीस सारतालें . 
संदेशाक चार वर्सी जाली . अितल्या मजगतीं सवतीक दोग जाण भुरगे 
जाले . तिगांय भुरग्यांक घेदन हड्डे मुखार काडून पासयेक वतले ते 
बायलेक पळोवन मंगलाचें काळीज लासतालें . लग्न जायनासताना अका 
दादल्याकडेन संबंद जोडून जाल्ली भुरगी - ते बायलेक ताचे काय दिसना 
आनी कायदयान अका घोवाची बायल आसूनय मंगला लोकांक 
भियताले . 

ह्या जाग्यार आतां रावपाचें ना ' हो गांव सोडून पयस खंयतरी 
बचपाचो मंगलान बेत केलो 

जाय तितलेच कपडे ताणे के बेगेंत भल्ले आनी घरांतल्यान 
भायर सरपाची तयारी केली . घोव येवचेआदींच ताका भायर सरपाचें 
आसलें . अका हातांत बॅग आनी दुसऱ्या हाताक संदेशाक धरून तें 
घरांतलें भायर सल्लें आनी खिणाभर्यांतच वारो कशें सडसडीत पावला 


अखलूक लागले . 


0 

पुण ज्या 


हातांतले पुस्तक कुशीक दवरून सवितान 

आंगांतली आळसाय झडपिली आनी तें 
झुठून बसलें . अकाफाटोफाट ताका चारपांच जांभयो आयल्यो . अशें हे 
सदांचेंच जाल्लें . दीसभर जांभयांचोच सांगात ताका . कपलार आयिल्ले 
केस हातांनी फाटल्यान व्हेले , न्हेसण सारकें केलें आनी तें झुठून अबे 
रावलें . च्या पिवपाची अित्सा आसुनूय ताका ती करीनशी दिसलीना 
आपल्याच हातची च्या पियेंवन , जेवण जेवन ताका अबगण आयिल्ली . 
जेवणाखाणांत बदल जावंचो अशें ताका सदांच दिसतालें . 
दिसा ताचे लग्न जालें त्याच दिसा ताका आपले मन मारुन वुडोवचें 
पडिल्लें . 

कितले सोबीतकायेचो संवसार सवितान आपले तकलेत 
सजयिल्लो ? पुण ह्याच ताच्या संवसाराचे आतां कुडके कुडके जाल्ले . 
ल्हानपणांत दर्यादेगेर बसून भुरगी रेंवेंचेर घरां बांदतात . ल्हार आयलें 
कि तीं व्हळून वेतात . असली भुरगेपणा सवितानूय केल्ली . पुण तें घर 
आज मोडून पडिल्लें . ताका सांगांत दिवपी ताच्याच घोवान ... 

टिपोयचेरा फेमींत आशिल्ल्या फोट्यांचेर ताची नदर गेली . 
सवितान वचून ती फ्रेम अबाल्ली . ताच्या दोळयांक आपले दोळे 

लायले . कितलोतरी वेळ ते पळयत रावले . मागीर ताका बेठीच 
भिरांत दिसली . ते निर्जीव दोळे ताका भेश्टावंक लागले . ते दोळे 
सूड घेवपाक रावल्यात असो ताका भास जालो . ताणे ती फ्रेम परतून 
आशिल्ल्या त्याच जाग्यार दवल्ली आनी जनेल झुकतें करुन भायरा 
पळोवंक लागले . 

दनपार मेल्ली . अशीतशी सांजवेळ वतली आनी मागीर रात . 
रात म्हणनाफुडें ताचें आंग शिरशिरले . रस्त्यावयल्यान खूब जोडपी 
येता वेताली . कांय लग्न जाल्ली , कांय लग्न जायनासली , पुण सगळी 
हांसत खिदळत अमेदीन वताली . वाटेर कोणूय वळखीचो मेळ्ळयार 
घोव आपले बायलेची ताचेकडेन वळख करून दितालो . ' हॅलो ' म्हणून 
दोगांय हात हातात घेताली . आपले बायलेचो हात परकी दादल्याच्या 
हातांत गेलो म्हुण त्या घोवाचेर मातूय परिणाम जायना आसलो . 
तशेंच बायलेक जेन्ना तिचे बळखीचो मेळटालो तेन्ना ती वळख करुन 
दिताली . ताचो हात तिच्या हातांत आनी तेन्ना तीय तशीच तटस्थ 
रावताली . सविताक हे गजालीचे अजाप दिसले . लग्न जायतसावन 
सविता परकी दादल्याकडेन अलोवंकना . घरांत घोवाचे अिश्ट आयल्यार 
ताका भायर येवपाक बंदी आसली . पयलीं ताका खूब अिश्ट आसले . 
सगळ्यांकडेन तें मेकळेपणान वागताले . पुण आतां घोव म्हन्यांत 
आसल्यार ताका तांची नदर मुद्दम चुकोवंची पडटाली . 
पळयनाशिल्लेभशेन करचें पडटालें . ओक दीस विनय ताका अचकित् 
दिश्टी पडलो . सविताक ताचेकडेन खूब गजाली अलोवपाच्यो 
आशिल्ल्यो . विनयाक तें भावाच्या जाग्यार मानतालें . कितले निवळ 
नातें तांचेमदीं निर्माण जाल्लें ? पुण कोणेच ताचो अर्थ समजून 
घेतलो ना . ओक चलो आनी चली लागी आयली म्हणटकीर लोकांक 
तांची फकाणां मारपाक तें ओक कारण जाता . अितलेच कित्याक , 
पयर विनय मेळो तेन्ना सविताच्या घोवान ताका मवाली 
म्हळो - पळयत रावला म्हुण . तो कित्याक पळयत रावला हे ताका 
खंय खबर आसलें ? आनी खबर आसल्याख्य समजून घेवपाअितली 
समजीकाय ताका बिलकूल नासली . ताचो सभाव जाणा जावन 

सविता वगी रावलें . ताका पटोवन दिवपाचे भानगडीत ते पडले ना . 

कॉलेजींतल्यो कांय चलयो खबऱ्यांचे तनरेंत चलताल्यो 
फाटल्यान तांची फकाणां मारपी ओक टोळीय वताली . अकल्या 
ल्हवूच वचून अकलेची विणी ओडली तर दुसऱ्यान अकलेचो पाल 
ओडलो . ताणी तांकां तिडकीच पळोवन दोनचार गाळी माल्ल्यो . पुण् 
तांची ती फकाणां मस्कयो सगळे सदचेंच जाल्लें . तापलें तिडले म्हुए 
तातूंत खरो राग मातूय नासलो . 

सविताक आपली कॉलेजींतली जीण येवजली . ' कॉलेजक्वीन 
अॅवार्ड मेळिल्लें तें सुंदर चली आशिल्लें . म्होवाक मूस लागचे तः 
सगळे चले ताच्या फाटल्यान फाटल्यान आसताले . ताचे वाटे 
वतल्या कांय जाणांक हेखातीर ताच्या हातचो मारय खावंच 
पडिल्लो . कोणाक जोत्याचो प्रसाद मेळ्ळो तर कोणाक थापटाचो 
सविताक तांची काकुळट आयली . तेन्ना ओक वेगळीच मस्ती आशिल्ली 
सविता आतां सामकें थंड जाल्लें . 

सोमार आशिल्यान लोक देवळांत वताले . सविता 
बशिल्लेकडल्यान देवळाचो वाठार दिसतालो . बायलांच्या हाता 
धरुन भुरगीय आसली . कांय जाणाचे हांडीर ल्हान लहान अर्भक 
आसली . सविताक आपले जिणेची अबगण आयली . 

सविताचे लग्न जावन दोन वर्सी जायत आयिल्ली . पुण घोवाच्य 
मतामुखार सविताच्या हट्टाक मोल नासले . घोवाक दिसताले 
सवितान सदांच अशेंच रावचे . ताज्जे , रसरशीत ताची सुंदरकार 
सदांच तशीच अरची . ताच्या रुपांत केन्नाच बदल घडचो न्हय 
बाळंटेराअपरांत बायलेल्या आंगांत बदल जाता , तिचे रुप अिबाडट 
ह्या अकाच कारणाखातीर घोव तिका संततसुख दिनासलो . ता 
हे मत सविताक पटलेना तरी ताका ते सोंसचे पडटालें . 

ओक तरी भुरगें जाल्लें जाल्यार ताचों थातोमाथो करपाभित 
सविताक अपाल्या दुख्खांचो विसर पडटलो आशिल्लो . पुण हाच 
ताच्या घोवाक पर्वा नासली . ताका फक्त आपलेच सुख खब 
आसलें . बायलेचो जल्म हो दादल्यांच्या सुखाखातीर आसता . बाय 

म्हळयार दादल्यांच्या अपभोगाचे साधन अितलेच तो जाणा आसलो . 

लग्न जातकीर खंयचेय बायलेक आवयपणाचे दुवाळे लागलेबगर 
रावंचे न्हय . अशे तशें अक वर्स ती काडूंक शकतली . पुण मागीर तिच्यान 
कशेंच रावं नजो जातलें . सविताक अशी दोन वर्सा जाल्ली . वासनेची 
भूक भागताली पुण तृप्ती जायनासली . ताच्या घोवान आपणाचेर ओक 
मर्यादा घालून घेतिल्ली . 

चुकून लेगीत बायलेक गुरवारपण येवचे ना 
हाची खबरदारी ताणे घेतिल्ली . 

अंक दीस भियत भियत सवितान हो विशय घोवाकडेन काडलो , 
' आतां आमगेर अक भुरगें जालें जाल्यार कितें अिबाडटले ? ' 
ताच्या मनार मातूय परिणाम जालो ना . ताणे ताका वेंगेंत घेवन घट्ट 
आंवुळ्ळं आनी ताच्या पोल्यार आपले ओंठ घांशीत म्हळे , 
' पळय सवित , तुजे ते णव म्हयने त्रास , ते बाळंटेरावेळावयले हाल 
म्हज्यान पळोवंक जावंचे नात . तुका हांव खूब सुखान दवरतां . तुवें 
सदांच अशेंच रसरशीत आसचें गो- झाडार आशिल्या फुलावरी . ' 

पुण भुरग्या बगर आमचो संवसार सोबचो ना . ' 
सवितान आपले मन अक्ते केले . 

पुण म्हाका फक्त तूं जाय सवित . अशेंच सदांच सुंदर दिसपी . तुकां 
हांव केन्नाच दुखोवंचो ना . ' 
ताचे हात सविताच्या आंगार भोवूक लागले . निशेल्ल्या मनान सवितान 
ताचे खेळ चलूक दिले . हातपाय गळसणिल्लेवरी तें थंड आशिल्लें . 
ताची वासना , ताच्यो भावना ना जायत वताल्यो . हेखातीर ताका 
रात म्हळयार नाका दिसताली . रातचें ताचे कुशीक वचपबी सगळे 
कृत्रीम जाल्लें . तातूंत नैसर्गिक भावना नासताल्यो . आरमारीतले बावलेक 
तोखेल्लेवरी तो सविताक तोखेतालो . तागेली नदर , ताचो स्पर्श 
सगळ्याचो सविताक वीट येतालो . 

सविताच्या घोवान ताका सुंदरकायेखातीर मागणी घाल्ली . 
वीस वर्सा धड काबार जावचे पयलींच सविताक सव्यार चडचें पडिल्लें . 
तेन्नाच्यान सविता हे बंदखणीत पडिल्लें . सविताक तेन्ना दिशिल्लें , ताचो 

घोव नव्या विचारांक आपणावपी आसतलो . पुण ताणे येवजिल्लें ताच्या 
अरफाटेंच जाल्ले . 

सविताचो घोव दुबावी आशिल्लो . बायलेन घोवाचे आय कूकच 
जाय अशे जबरदस्तीन तो ताका वागयतालो . सविताचे रुप , सुंदरकाय 
ताका जाय आसली . ताचें मन नाका आसलें . सविताक आपल्या रुपाचोच 
वीट आयिल्लो . सुंदर जावप होय अक अपराध , एक गुन्याव जाल्लो . 
ल्हानपणांत आशिल्ले आपले सुंदरकायेचो गर्व आतां जिरुन गेल्लो . 
कॉलेजीत शिकताना तें खूब फॅशनी करतालें . बापायचो चडानचड खर्च 
तागेल्या पोव , लिपस्टीक असल्या गजालीचेर जातालो . हाडटा तितले 
थोडे जाताले . पुण आतां आरमारीच्या सगळया खणांनी खोटलोभर 
सामान पडिल्लें . आपली कूड सजोवपाची सविताक मातय अित्सा 
नासली . ताच्यो सगळयो भावना मरुन गेल्ल्यो.ना 

मुखावयल्या घरांत देसायाची बायल घोव येवपाचे वाटेकडेन 
दोळे लावन आसली . धा वर्सी जालीं तांचे लग्न जावन . पुण अक दीस 
लेगोत त्या घरांत झगडी आयकलीं नात . 

सविता अकदम भानार आयलें . खूब वेळ जाल्लो . कितलो वेळ 
तें थंय अबें आशिल्लें ताकाच खबर ना . सकयल्यान पासार जातल्या 
कोणाचेंय लक्ष ताचेर गेल्यार तो ताका पिशेंच म्हणटलो आसलो . कारण 
कितलो तरी वेळ तें ओकसारकी नदर लावन आसलें . 

घरांत बसून तरी तें कितें करतले ? पयलीं तें कितल्या क्लबांनी , 
लायब्ररीनी वताले ? पुण आतां भायर सरप , खंयय वचप सगळे बंद 
जाहलें . कसलोच अपराध नासताना ताका ही ख्यास्त भोगची पडिल्ली . 

बरोच वेळ जाल्लो . सविताच्या काळजांत धडधडूंक लागले . 
घोब आयल्याअपरांत हे वातावरण आशिल्लें तशें रूक्ष . जोंमेरेन तो 
थंय ना तोंमेरेन विचार करपाअितलो सविताक सुशेग आशिल्लो . 
नाजाल्यार तें काचाबूल जाताले . घोवाबरोबर तें दीस काडटालें ते 
परक्याभशेन . ताच्या वागपांत अिल्लींय आपलेपणां नासली . हाली 
हाली तर तें ताचें सावळेक लेगीत भियतालें . 

पयसुल्यान घोव येता तो सविताक दिश्टी पडलो . ताका भास 

जालो , तो मनीस न्हय , राक्षस . तो अंक दीस ताचो खून करतलो . 

आई ' सवितान किळांच माहली . क्तिलोतरी वेळ ताच्या काळजांत 
कलकलंक लागले . 

जनेल बंद करून थरथरत्या पायांनी तें दाराम्हन्यान आयलें . 
बेलीचो आवाज आयकुपाअितलीलेगीत शक्त ताका नाशिल्ली . तेखातीर 
ताणे पयलींच दार झुकतें केलें . सोपणां चडून तो वयर आयलो . सविता 
कुशीक सल्लें . भितर येतकीर सवितान दार धांपलें आनी ताच्या 
आंगांतलो बुशकोट काडपाक हात घालो . ताणे ताचो हात तसोच 
हातांत धल्लो आनी लाडान म्हळे , 
' एऽऽ कपडे काडप ना . पिक्चराच्यो तिकेटी काडल्यात . हॉटेलांत 
जेवया आनी भायलेभायर पिक्चराक या . चल कपडे कर बेगीन . ' 

आज मूड ना . ' कपलार आठयो घालून सवितान म्हळे , 
ताणे ताका वेंगेंत घेतले आनी म्हळे , 

मूड येतलो मागीर . चल या 
सविना ताचे बेंगेंतल्यान सुटपाखातीर धडपडूक लागले , 
' पुण फाल्यां गेल्यार जायना ? " 
सवितान अपाय नासून विचाल्लें . 
' ना . फाल्यांसान पांच दीस हांव आसचोंना . फाल्यांच म्हाक । मुंबय 
वचपाक जाय . म्हणून आयचो दीस आमी एंजोय करुया . ' 

पांच दीस आसचोना म्हणनाफुडें सविताक अकदम खोशी जाली . 
सट् करुन भायर सल्लें . 

फुडल्या पांच दिसांच्या विचारांत सविता घुस्पल्लें . धोवा 
असवडी ताका जाय ती कामां करपाची आसली . आवय जावपाचे 
ताचे सपन . ' विनय ' .... सविताच्या दोळयांमुखार ताची मुहूर्त नाचपाक 
लागली . पांच दिसांतले तीन दीस आनी तीन राती विनयाम्हन्यांत 
मेकळेपणान काडपाची ताची तयारी जाली . आपल्या शिलाची 
ताका आतां सुद्द नासली . गुरवारपण न येवपाचो आपलो प्रयोग 
फंसलो म्हुण घोव धुडगूस घालतलो हाचीय ताका पर्वा नासली . 


तें 

आवय जावपाचे धंदेंत तें भुल्लु शिल्लें . 

म्हाका आवय जावपाक जाय . कशेय तरेन ' सविताचो निधय 
जालो ... 

... पिक्चराचेर ताचें मातय लक्ष नासले . घोवाचो हात ताच 
खांदार आसा हाची ताका जाणीव आसली . तो पिक्चर पळोवपांत गुल 
जाल्लो . सविताच्या दोळयांमुखार फुडले जिणेचे चित्र तयार जाल 
.. ' विनय आनी हांव ... हांव गुरवार ... णव म्हयने ... मागीर बाळंत . 
हांव आवय ... म्हजो भुरगो ... 
थेटराच्या गुपाट काळखांत ताचे विचार जोगलां कशे झगझगूं 
लागले . 

रक्तसांवार 


अिगर्जेची घांट शीलाच्या कानार पडटा . 

आमोरी जाली दिसता ..... ताच्या 
काळजांत खप्प जाता . तें अठपाचो यत्न करता . पुण ताचें आंग 
जाग्यावयले हालचना . 

तीन दीस जाले . धड जेवण ना , खाण ना , न्हीद ना . शीलाच्या 
आंगांतली सगळी शक्त गळून पडिल्ली . ताका आपले जिणेची अबगण 
आयिल्ली . ते आपल्या जिवाचेर , भोंवतणच्या संवसाराचेर बेजारिल्लें . 

अजून काळखी फांकची आशिल्ली . मळबांत तांबडो रंग 
विरगळटालो . ताणे जनेलांतल्यान भायर पळयलें . भुरग्यांचो बोवाळ 
पडिल्लो . ती रस्त्यार गड्डयांनी खेळटाली . मदींच झगडटाली . सदचंच 
तांचें तें . तांच्यो किळांच्यो शीलाच्या कानांर बसताल्यो . ऑफिसांतले 
लोक कामां सोंपोवन घरा परतताले . सदचेवरी सुर्या निरोप घेवपाचे 
तयारेक लागिल्लो . शीलाक दिसलें , ताका आड्डून सांग ........ भितले 
बेगीन वचूं नाका ..... मातसो राव , ..... हांवूय येतां तुज्या वांगडा . 

शीलाच्या दोळयांमुखार काळखी आयली . मुखावयली सगळी 
वास्तवचित्रां ना जाली . तीनसांजचे कातरीर मंद अजावाडांत ताका 
भापल्या जिवितांतलो अकेक खीण स्पश्ट दिसूक लागलो . 


जल्माक येतनाच शीला आपल्या पूर्वजल्माचे पातक वांगडाच 
घेवन आयिल्लें . अकलेंच चली जाल्ल्यान आवयबापायच्या लाडांचे 
जाल्लें खरें ; पण आळवापानार पडिल्ल्या थेंब्यावरी ताचें जिवीत 
केन्नाच सकयल पडून कांटयाकुंटयांच्या झोपांत सांपडले . सात - आठ 
वाचें जातनाच , धड गिन्यान येवच्याआदींच शीलाक बापायच्या 
हातांत सोंपोवन आवयन आपली जीण अलगयिल्ली . 

शीला अकलें पडले . आवय मेल्या प्रांत घरांत ताचो सांबाळ 
करपी , ताका ओड लावपी , मायेन म्हन्यांत काडपी दुसरो कोण 
नासलो . बायल मरतकीर बापायचो शीलावयलो मोग झुणो जालो . तो 
ताचेर मेळटा तेन्ना तिडकूक लागलो . ताका मारुकूय लागलो . काय 
दिसांनी बापायक सोन्याचे व्यसन लागले . दिसपटी अकेक बायल घरांत 
येवपाक लागली . बापूय भोव समाधानान आपले काम सुरकून घेवंक 


लागलो . 


व्हड जातां जातां शीलाक समज येताली . पिरायेन ल्हान आसलें 
तरी परिस्थितीन ताका खूब जाणटें केल्लें . घरांत पडिल्ली बाटल्यांची 
रास कसली हे ताका समजूंक लागिल्लें . बांटल्यांबराबर आदी 
खुशालकायेन खेळपी शीला आतां बाटली दिसल्यार शेवटून मारतालें . 
घरांत येतले बायलमनशेचो हात आवयसमान मानपी शीलाक आतां 
तांचीय तिडक येताली . पयलीं बापूय ताका म्हण , 
शीला , तुकां आवय जाय मगो ? पळय , हाडल्या . 
खरेंच ? ' 
अशें म्हणून शीला तिचे वेंगेंत वताले . पुण सकाळ जावचेआदी ती नाच्च 
जाताली . ती खंय गेली हो प्रश्न विचाल्ल्यार ताणे म्हणप , 
आज तुकां दुसरी हाडटां आं ss 

आनी व्हड जातां जातां शीलाक हाचो अर्थ कळळो . बापायकूय 
आतां शीला व्हड जालें हाची जाणविकय जाली . बायलांक हाडपाचे 
बंद जालें . पुण तेचबराबर आपुण खासा रातचो घरांत खूब वेळ करुन 
येवंक लागलो . शीलाक हाचोय अर्थ कळ्ळो . पुण सदांच तर्र जावन 
येतल्या बापायमुखार अतर काडपाचो ताका धीर जायनाशिल्लो . ताचे 

ते तांबडेगुंज दोळे आनी तें रागिश्ट खुमणे पळयनाफुडें ताच्या हातापायांक 
थरथरो सुट्टालो . तोंड आसून ते मोने जाल्लें . भावना आसून लेगात 
त्यो ताका झुकत्यो करुंक मेळनाशिल्ल्यो . दोळयांत येतालीं तों दुका 
भितल्लेभितर गिळटालें . ताचो घुस्मटमार , जातालो . तें दुबळे जाल्लें . 

जोडिल्ली सगळी जोड बापूय आपल्या व्यसनांत घाली . अितलेय 
आसून ताका पैशे अणे पडटाले . शीलाक आपल्यो मरजो केनाच 
भागोवंक मेळ्ळयो नात . 

पयरचे सांजवेळचो प्रसंग याद जावन ताचे सगळे आंग 
थरथरपाक लागले . ताणे दोळे गच्च धांपून धल्ले . आपल्याच हातांनी 
आपली गोमटी आंबुळची अशें ताका दिसले . त्या दिसाचो प्रसंग 
येवजून ताच्या आंगार आतांय शिरशिरून कांटो अबो जालो . 

अितले दीस सांबाळून दवरिल्ली अकूच अंक साडी न्हेसपाची 
शीलाक झुमेद जाली . न्हेसून पळोवपाखातीर ताणे ती ट्रंकांतल्यान 
भायर काडली . शीला 

शीला तितले काळे नाशिल्लें . रूपानूय अजवें 
आशिल्लें . साडयेची घडी असोवन ते ती न्हेसलें . नविनूच न्हे शिल्ल्यान 
ताचेकडेन मिरयो काडपाक सारकें जमले ना . पुण ताची ताका पर्वा 
नाशिल्ली . साडयेच्या भेसांत तें आपलें आपणांकूच भुल्लुसले . आपले 
नव्या भेसांतले रुप तोखेत तें हारशामुखार झुबे आशिल्लें . अितल्यान 
कोणाचो तरी हात खांदार पडलो . ताणे भियवन आंग काडले . 
' हीऽऽ हीऽऽ ही . ' 
फाटल्यान बापूय हांसत अबो आशिल्लो . 
अितले दीस खबरच नाशिल्ली . आतां भायर कित्याक वचपाक 


जाय ? ' 


शीला भोंवतणी त्या राकेसाची वेंग पडिल्ली . शीलाक बापायचो 
हेत कळ्ळो . ताणे व्हडल्यान किळांच मारचेलो यत्न केलो . पुण 
भयान ताची गुळीच जाल्ली . शीला सुटपाखातीर धडपडले . पुण 
ताणे आपली वेंग घट्ट आंवुळिल्ली . 

अखेर बापयान वेंग सदळ करून ताका सोडलें आनी म्हळ्ळे , 
आज ना . पुण फाल्यां तु तयारेन रावपाक जाय . नाजाल्यार ... ' 

पांय आपटीत तो भायर सल्लो . 

शीला मुखार वादळ कशें जालें . व्हड संकटांत तें सांप . 
रातभर न्हीद पडली ना . वादळांतल्यान भायर सुटूंक तें धडपक 
लागले ... कसलो बापूय हो , मनीसपण नाशिल्लो ... ? 

तळमळयांची रात सरून दुसरो दीस अदेलो . अख्खो दीसतें 
हाथर्णार पडून रावलें . मळबांतलो सूर्या मुखार सरचोच न्हय ... सांजळ 
जावचीच न्हय . अशें ताका दिसतालें . पुण ... 

दीसभर शीलाच्या पोटांत काय गेलें ना . अपाशी पडिलं . 
वासपूस करपीय कोण नाशिल्लो . आवयचो फोटो घेवन शीला रड ड 
रडले . पुण दोळे पुसूंक तरी कोण आशिल्लो ! ताच्या दोळयांमुखर 
आयचे राती घडटल्या प्रसंगाचे चित्र अबे रावलें . 

अस्तमतेकडेन तांबशें जालें . सूर्या दोंगराफाटल्यान गेलो . वत 
गेले दीस सोंपलो . तीनसांज जाली . आनी ' करकर ' दाराचो आवन 
जालो ... ' कितें जातले काय आतां ? ' 
शीलाक कांयच येवजना जालें . आंगांतली सगळी शक्त गळून गेल्लेभन 
जाली . हातांतलो फोटो गळून सकयल पडलो . सगळेकडेन कंवो 
पातळ्ळयो . 

सोन्याचे मस्तेंत बुडिल्लो राकेस पावलां वाजयत भितर सल्ल . 
शीला झुठून अबें रावले . फाटीं फाटीं वचपाक लागले . तितलो तो ऐ 
फुडें सरूंक लागलो . ' ही ऽ ही ऽ ही ' तो लजकाडो हांसूक लागल , 
ताची ती हळशिकावणी नदर शीलाच्यान पळोवं नज जाली . 
वचून वचून कितले फाटी वतलें ? यो , बरेभशेन यो म्हजे वेंगेत . ' 
ना ... फाटल्यान सर पयलीं ... तूं कोण आनी हांव कोण हाचे भा 
तरी आसा ? ... ' 

आमच्या नात्याची म्हाका गरज ना ... तूं अंक बायल आनी हांव के 
दादलो म्हणून हांगां आसात . ' 

शीला पच्च करून बापायच्या तोंडार थुकले . पुण लज नाशिल्लो तो तारा 
लागी ओडूंक लागलो . शीलान आपले सगळे बळ अकठावन ताा 

चुकलून वडयलो . सकयल पडिल्ल्यो कंवच्यो ताच्या हातापायाक लागल्यो . 
रगताची धार व्हांवली . सोंसपाक जायना जातकीर तो रागान पेटलो . 
झुठून अबो रावलो . ताणे ताच्या दोनूय पोल्यांर दोन फुलयली आनी 
कोनशाची बडी घेवन तो ताका शेपलावंक लागलो . 

सांग आसा काय ना तयार ... 
तोंडांतल्यान बडबडत तो ताका मारतालो आनी ' हय ' म्हणून जे घडटले 
तेपरस हो मार परवडलो अशें येवजून तें मोन्यानी सगळो मार 
सोंसतालें . निमाणे शीलाक धुंवळ आयली आनी तें सकयल पडले . 
बापायचे काळीज सामकेंच मेल्लें . ताका मात लेगीत कळवळो आयलो 
ना . ताणे ताका थंयच वडयलें आनी तिरस्कारान ताचेर ओक नदर 
भोंवडायली . 

आयज परतून भायरूच वचचे पडलें ... पुण फाल्यां ... फाल्यां ... ' 
दांत ओठ किल्लून खायत तो भायर सल्लो . 

खट्ट करून आवाज जालो आनी तेसरशी शीलान आंग 
काडले . तें भानार आयलें . ताका दिसले , बापूयच आयला ... हेदोळ अतृप्त 
अरिल्ली अित्सा भागोवपाक ... आतां विचारिनासताना बळजबां ... 

पुण वणटोवयल्यान सकयल अडी घेतिल्ल्या काळ्या बुकल्याक 
पळोवन ताका सूऽऽ जालें . काळीज सामकें वयर सकयल जातालें . 
काळजाची धडधड ताका आयकूक येताली . सूर्या आतां धारेर पाविल्लो . 
कितेंतरी मनांत येवजून अकाच धपक्यान तें झुठून अबें जालें . ह्या 
नरकांतल्यान सासणाचें मुक्त जावपाचो निर्णय ताणे घेतलो . न्हे शिल्ल्या 
न्हेसणाची , आपल्या भेसाची कसलीच ताका सुदबुद नाशिल्ली . तें 
मागीलदारांत गेले , दार अगडले ... आनी ' राव रे सूर्या हांवूय येतां ' ... 
म्हणून तें धांवत रावले . 

मनाल 

जगात 
rol ippopis TOTIU 
गतील 

दीस गेले आनी 


सुमार देडेक म्हयन्याअपरांत लिना 

अवधुतावांगडा भायर सल्लें . बरोच खर 
दुवाळो लागिल्लो ताका . तेखातीर तें सामकें जाम जाल्लें . जेवणखाण 
मा आनी सुक्या ओंकाऱ्यांक लागून ताचे कुंडीचेरुय बरोच परिणाम 
जाल्लो . चड चलपाक जायनाशिल्लें . खरस मारताली . तांच्या घराब्यांत 
अितलो खर दुवाळो आनीक कोणाक जालो ना अशें मांय लेगीत म्हणी . 
पयलीच खेप आशिल्ल्यान लिनाय बरेंच भियेल्लें . पुण आज खूब 
दिसांनी ताका मातशें बरें दिसले . अवधुतान सांगनाफुडें तें भायर 
सरुन तयार जालें . मांयन पुताक म्हळे , ' सांबाळून रे . खंयय भियत बी 
तें . खोंची कोनशांनी , बोवाळ बी आसा थंय व्हरं नाका ताका . ' 

आनी ती मिरामार गेली . गिमाचो तेंप सोंपिल्ल्याकारणान वेटेर 
तितली गर्दी नाशिल्ली . कांय जोडपी आशिल्ली . तातूंतली कांय लग्न 
जाल्ली , तर काय लग्नांची सपनां पळोवपी . खूब दीस घरांत कोंडून 
अरिल्ल्या लिनाक थंड शीतळ वायाम धादोशी केले . मेकळिशी सुवात 
पळोवन दोगांय थंय बसली . मुखावयलो दर्या पळोवपांत लिना तन्मय 
जाल्लें . वायान हुबतले लिनाचे केंस अवधूत परतून परतून सारके 
करतालो . 


अचकीत लिनाची तंद्री भंगली . दर्यो आनी ताचेमदी अंक आडस 
कसो जालो . ओक आडसाठी बायल लिनाचेवटेन येताली . खर्शत , 
खर्शत , पाय बळयां ओडीत . तिची पावलां अखलनाशिल्ली . लिनान 
तिका नियाळ्ळी . पोट बरेंच मुखार आयिल्लें . पुराय णव म्हयने जाल्ले 
आसूंक जाय . लागी पावली तशें लिनाक दिसले , ती आपणाकूच 
पळयता . मांयन सांगिल्लें , सांबाळून म्हणून . 
' तिची नदर म्हाका लागना मूं ? ' 
लिना दुबावलें . ताणें बेश्टोच पोटाचेर हात दवल्लो . 

अवधूत मात तटस्थ आशिल्लो . कांयच जावंक नाशिल्लेवरी 
ताणे लिनाक म्हळे , 

या आमी ? ' 
लिनान कच्च करुन आंग काडले . 

पळय रे ती बायल . ' 
ताच्या भुजाक धोंगसो मारीत लिनान म्हळे . 
' ती बायल पिशी मगो . ' 
आनी दोगांय अठून तिका फाट करून चलूक लागली . अवधुताच्या 
मनांतले विचार लिनाक कळनाशिल्ले . ते कळून घेवपाचे मनस्थितीत 
लिना नाशिल्लें . ताका ते बायलेची मुहूर्त मुखार दिसताली . ताणे म्हळे , 

णव म्हयन्यांवेळार म्हजीय तीच गत जातली न्हय ? ' 
' तीच म्हणजे ? ' 

म्हणजे ते बायलेसारखी रे . कितले त्रास जाताले रे तिका चलपाक ? 
पावलां जड जाताली . तें पोट आनी अख्खो देह सांबाळटाना तिका 
पुरो जातालें . ती खर्शताली ताची जाणीव म्हाका जाताली . ' 

पुण तुका हांव सांबाळटलों मगो . ' 
ताका ल्हवूच लागी ओडीत अवधुतान म्हळे आनी लिना सुखावले . 

रेखा अशें अकस्मात दिश्टी पडटलें हाची अवधुताक मातूय 
सुलूस नाशिल्ली . लिनाकडेन लग्न जायतसान अवधूत आपलें आदलें 

प्रकरण विसरून लेगीत गेल्लो . लिनाक ताणे तशें मातशें म्हणिल्लें , 
पुण बरेचशें लिपोवन दवरिल्लें . आनी लिपोवन दवरिल्ल्याचो स्पोट 
जावपाचो वगत आतां येतासो दिसतालो . हेखातीर अवधूत बरोच 
भियेल्लो . 

लग्न जायतसान रेखाक ताणे पळोवंक नाशिल्लें . तें खंय आसा 
हैं लेगीत ताका खबर नाशिल्लें . जाणून घेवपाची अत्सुकताय बी ताका 
नाशिल्ली . पुण आज दिसलें तेंच लिना वांगडा आसताना ! आनी तेंय 
दीस गेल्ले अवस्थेत ! ताचे लग्न केन्ना जालें ? गळयांत मणी आशिल्लो 
काय ? अवधूत तरांतरांच्या दुबावांनी घुस्पल्लो . ताणे कुशीक पळयलें . 
लिना सुस्त न्हिदिल्लें . ताका दिसले , लिनाक झुठोवंचें आनी विचार , 

हेदोळचे पिशे बायलेच्या गळयांत मंगळसूत्र आशिल्लें ? ' 
पुण ताका धाडस जालें ना . 

तुज्या कर्तुपांची ख्यास्त तुका हांवच भोगयतलें , ' 
रेखालीं अतरां अवधुताच्या कानांर सादूक लागली . ' कसली ख्यास्त 
भोगयतले काय तें ? म्हज्या सुखी संवसाराचो अिबाड करतलें ? लिना 
आनी म्हजेमदी धुसफूस लायतलें ? ' हजार प्रस्नांनी अवधुताली न्हीद 
अिबाडली . 

वाशा 
तशें पळोवंक गेल्यार ताणे रेखाक फटयिल्ले . दुसरे जातीतले 
ओके गरीब चलयेची वाट लायिल्ली . लग्नाची आस दाखोवन ताणे 
ताचेकडेन जाय तितली मजा मारिल्ली . आपले जिणेचो सर्वस्वी 
सांगाती जाल्लेवरी अवधूत ताचे कडेन वागिल्लो . आमोरेचेर , तीन 
सांजचे कातरेर अवधूत रेखाक घेवन भोंविल्लो . दर्यादेगेवयलो झाडांचो 
आडोस , त्या आडसाक ताणे कितलेशेच खेपो रेखाक वेंगायिल्लें . रेखाक 
ताची असलीं अधाशीपणां मानना आसली . लग्न जालेबगर ताणे आपली 
कूड अश्टावंची न्हय अशें ताका सदांच दिसताले . पुण अवधूत वासनेचे 
सुवादीन गेल्लो . रेखाच्या भावनांक जपचैपरस तो ताचे कुडिचेर चड 
दोळो दवरतालो . मोगाच्यो गजाली तोंडानी अलोवंचेपरस तो सगळे 
हातांनीच करतालो . मेळिल्ली संद तो फुकट केन्नाच वगडायनाशिल्लो . 

काव तो लाव घेवनच तो सुखावतालो . रेखा ताका केन्नाय विरोध 
करतालें . पुण ताच्या बळामुखार रेखाची शक्त अणी पडटाली . 

रेखा सदांच अवधुताक लग्नाविशीं विचारताले आनी अवधूत 
ताका तितल्याच समर्थपणान जाप दितालो . लग्न जावपाचे अतर 
अवधुतान ताका आपल्या काळजार हात दबरून दिल्लें . देवाचो 
सोपूत घेवन दिल्लें . रेखा ताचेर पुराय भरवंशिल्लें . दुबाव घेवपाक 
मात लेगीत जागो नाशिल्लो . रेखा ताचेंच जाल्ले . सर्वस्वी ताचेंच . 

नोकरेच्या निमित्तान अकटच बिराडाक राबिल्ल्याकारणान 
रेखाक घरच्यांचो धाक बाळगुपाची गरज नाशिल्ली . अवधूत ताच्या 
बिराडार सदांच बेतालो . बरोच वेळ बसतालो . मोगाच्यो 
गजाली करतालो . ताची कूड तोखेतालो . आनी मागीर तर हाचेयफुडें 
ताची नदर पाविल्ली . वासनेक आशेल्ल्या अवधुतान ताका पुराय 
भोगलें . रेखान विरोध दाखयलो . पुण ताणें रेखाक आपल्या मोगाळ 
अतरांनी वश केलें . ते आपुण जावन अवधुताच्या सुवादीन जालें . 

आनी अबधुताक हांगाच अजीन्न जालें . ताची अख्खी कूड 
मोगल्याअपरांत ताका आपल्या अस्तित्वाची जाणीव जाली . आपली 
जात . आपली अिज्जत ताका येवजली . रेखावांगडा लग्न जाल्यार 
समाजांत लोक आपली कशी विटंबना करतले ह्या विचारान अवधूत 
कांचवेलो . घरदार , सोयरीधायरी , नातीगोती सगळयांचो विरोध 
सोसपाची ताकत ताका ना जाली . आनी रेखाकडेन लग्न जावपाचो 
निर्णय ताणे तेच घडकेक बदल्लो . 

ती ताची आनी रेखाची निमाणी भेट . ताणे रेखाक म्हळे , 
रेखा , तूं म्हाका विसर . 
कशें विसरूं ? हावें म्हजें सगळे तुका दिले . म्हजे अशें कांय बाळगिलेंच 
ना . " 
" तेखातीर तुजो हांव अपकारी आसां . ' मालिक 
' मोग हो असो वेव्हार आसता तर ! ' 
समाजाक लागून ताचो वेव्हार करचो पडटा . 


> 

' आतां हांव कितें करुं ? ' 
तुजो मार्ग तुकां मेकळो आसा . तुजें तूं पळय . जातींतल्या चल्याकडेन 
लग्न जा . संवसार कर . 

अतरांनी सगळे सादिल्लें जाल्यार कितलें बरें जातले आशिल्लें ? 
' तशें करचें पडटा . नाइलाज आसा . 
' सगळी कूड अश्टायल्याअपरांत तूं म्हाका हे सांगता . ' 

तातूंत कितें जालें ? अशें आमचेचबाबतींत न्हय , जायते जाणांच्या 
बाबतींत घडटा . बरे वतां हांव . जाल्ली गजाल विसरुन चल . ' 

तुज्या करण्यांची ख्यास्त तुकां भोगतली . देव न्हय . हांबूच भोगयतले . ' 
आवाजाचे पविण जालें . रेखाच्यो हुंडकेवणी आयकुपाक ओक खीणभ र 
लेगीत अवधूत थंय थांबलो ना . 

आवयबापायन पळयिल्ली चली अवधुतान तोंड धांपून पसंत 
केली . लिना ताच्या आवयच्या पयसुल्ल्या नात्यांतले . मुंबय रावपी . 
व्हडलो बोवाळ करिनासताना तांचे लग्न मुंबयच जालें . लिनाक घेवन 
तो घरा आयलो . आदलें प्रकरण आतां सोपलें अशी ताणे समजीकाय 
करुन घेतली आनी स सात म्हयने जाले तरी तशें काय घडले ना . 
पुण आज रेखा दिसलें आनी फाटलें सगळं धवळून आयलें . 

श्रावणांतलो पयलो शेनवार . घरांतली सगळी देवळांत गेल्ली . 
लिना घरांत ओकटेंच आशिल्लें . तें आनी ताच्या सांगाताक चेडूं . अवधूत 
येवपाचो वेळ जाल्लो . लिना जनेलांत बशिल्लें . रस्त्यावयल्यान वचपी 
लोकांक पळयत . लोक देवळांत वताले . जाणटे - नेणटें , भुरगींबाळां सगळी . 
जनेलांत बसून पळोवपाक लिनाक मजा दिसली . अितल्यांत लिना 
भियेलें . जनेलामुखार तीच बायल अबी आशिल्ली , आदल्या दिसा 
मिरामार दिशिल्ली तीच गुरवार बायल . ताकाच मेळंक आयिल्लेवरी 
ती थंयच थाल्ली . वळख आशिल्लेवरी हांसली . लिनान आपली नदर 
कुशीक काडली . तिणे म्हळे , 
' भियेली ? भियेवं नाका . हांव तुकां कांयच करिना . म्हजे दीस 
भल्ल्यात . केना सुटत सांगू नोजो . वैजीण , दोतोर म्हाका लागचो ना . 
आपशींच भुरगें भायर सरतले . त्या भुरग्याचो सांबाळ .... " 
आनी घडायचं करुन लिनान दार धापलें . तें बरेंच भियेल्लें . 

चेडवाकडल्यान ताणे ग्लासभर अदक हाडून घेतले . ताणे जनेलाच्या 
खांचींतल्यान पळयलें . ती पयस गेल्ली . लिनाक सूऽऽ जालें . अवधूत 
येनाफुडें ताका बरोच धीर आयलो . 

लिना , तूं अकटेंच ? आनी अशें नर्व्हस ? ' 
' ना रे . सगळी देवळांत गेल्यांत . तुजीच वाट पळयतालें . ' 
लिनान ती भिरांकूल गजाल अवधुताक सांगली ना . पिशे बायलेची 
गजाल सांगून आपणे पिशें कित्याक जावप अशें ताका तेवेळार दिसले . 
रातची सुमार दोन वरां जाल्ली . 
ठब ... ठब् करून दारार मारिल्ल्याच्या आवाजान दोगांय जागी जालीं . 
अवधुतान झुठून टॉर्च काडलो आनी भायर आयलो . फाटोफाट लिनाय 
आयले . ताणें दार अगडले . दारांत कोण नाशिल्लो . सोफ्यार अंक 
निकतेच जल्माक आयिल्लें अर्भक दोनूय हातांच्यो मुठी आंवळून क्याऽ 
क्यांऽ करून रडटालें . म्हन्यांन कोण नाशिल्लो . ताणें हेवटेन तेवटेन 
टॉर्च भोंवडायलो . तरी कोण दिसना जालो . 
सोफ्याफाटल्याच्यान ओक आकृती अबी जाली . ल्हवू ल्हवू ... अक 
बायल . तिचे केस विस्कटिल्ले . न्हेसण अस्ताव्यस्त . ब्लावजाची बटणां 
सुटिल्ली . निकतेच दूध पाजिल्लेवरी ब्लावज थानांकडेन पचपचीत 
भिजिल्लो . 

रेखा ऽऽ ' 
अवधूत भंयान थरथरंक लागलो . ताच्या तोंडांतल्यान झुतरां फुटना 
जाली . 
अवधूत तुज्या भुरग्याक सांबाळ . कायदयान जातल्या भुरग्याचो 
हडलो भाव म्हूण . 

आनी त्याच भिण्ण काळखांत ती म्हूर्त चलत रावली . अवधुताक 
कसलेच धंगण अल्लें ना . तो ते म्हुर्तीक पळयत राबलो . मुखार अर्भक 
व्हडल्या व्हडल्यान रडढालें . रातीच्या बिण्ण काळखांत आबाजाचें 
पविण जाताले , 
' तुज्या करण्यांची ख्यास्त म्हजेचकडल्यान तुका भोगतली . ' 

सुखाचो सुगुरू 

आर 


राणामा 

जिला 
रामाजिक जाता तितल्या निबर मनान 

तटस्थतायेन जेनिया आतां वावुरत 
ताची आशिल्ली नाशिल्ली अकली अकसुरी आस लेगीत मळबा 
लखलखून नाच्च 

नाच्च जावपी जोगलावरी मरून गेल्या . ती आ 
सांबाळून दवरपाचो ताणे आकांताचो यत्न केल्लो . निमाणे घडकेमेले 
तें धडपडले . पुण घरांतल्या भावभयणांच्या आनी भावजयचा 
बळामुखार ताचे यत्न फुकट गेले . त्या दिसाचो ताचो आकांत , ताचो 
किळंच्यो , ताणे घेतिल्लो राक्षशिणीचो अवतार पळोवन लेगी 
कोणाचेंच काळीज कळवळे ना . कोणेच ताका आपलेपण दाखय 
ना . ताची काकुळट केली ना . 
IPS त्या दिसा अपरांत घरांतले सगळे वादळ निवळ्ळे , घस 
आदलेवरीच शांतताय पातळळी . पुण जेनियाच्या मनांतले वाळ 
मात नव्यान सुरु जालें तें तशेंच अल्ला . त्या वादळाक अंत र . 
जिणेच्या शेवटामेरेन तें जेनियाची फाट सोडचें ना . 

अख्ख्या जिविताची वाट लावपी रमाकांताक दुख्ख भोगोवपा 
विचार जायतेदांताच्या मनांत आयलो आनी तसो ताणे अवहां 

" 
यत्नूय केल्लो.लिन 

जता 
चार दिसांफाटी ते फातर्त्यां गेल्लें फातची देवी नवस्क 
पावता हाचेर ताचो भखंसो आशिल्लो . खण आनी नाल्लांची ट 

घेवन ते देवळांत गेलें आनी दोळे धांपून , हात जोडून ताणे देवतेक 
विनयलें , 
' सायबिणी फातकान्नी , हांव तुजेलागी मागतां , म्हाका अशा 
त्रासांत वुडयिल्ल्या रमाकांताक केन्नाच दुसरे बायलेचे सुख मेळूक 
दिवं नाका . ताच्याय फुडें ताणे ताका क्रूर स्त्राप दिलो , 
रमाकांताक आरीचे दुयेंस जावूदी आनी त्या दुयेंसान ताचे 
दादलेपणच नश्ट जावूदी . ' तेच राती फातकान्नीची तीच देवळांतली 
म्हूर्त जेनियाच्या सपनांत आयली आनी म्हणूक लागली , 
रमाकांतान केल्ल्या वायट कर्मांची ताका ख्यास्त भोगतली . ' 
त्या दिसाची जेनिया आतां वाट पळयता . मग 

रमाकांत तुजेकडेन लग्न जांवचो ना ' अशें सगळ्यांनी ताका 
आदींच शिटकायिल्लें . पुण जेनियान तें मनार घेतले ना . रमाकांत 
आपणाक केन्नाच अंतर दिवंचो ना हाची ताका खात्री आशिल्ली . 
ताच्या मोगान तें पिसाविल्लें . ताचेखातीर ताणे आपलो भेस , 
चलणूक सगळे बदलून वडयिल्लें . ताणें केस वाडयिल्ले , तें केसांची 
विणी घालतालें . केन्ना केन्ना आंबाडोय घालतालें . साडी न्हेसतालें , 
कपालाक कुकूम लायताले , हाताक कांकणां घालतालें . अलोवपाची 
भास लेगीत ताणे रमाकांताली आपणायिल्ली . 

सदांच सांजवेळा रमाकांत ताका मेळूक येतालो . व्हड अमेदीन 
जेनिया ताची वाट पळयतालें . रमाकांत आनी जेनिया मागीर पयस , 
कोण नाशिल्ल्या जाग्यार वचून बसताली . रमाकांत जेनियाचे 
मांडयेर तकली दवरतालो . जेनिया ताच्या केसांतल्यान हात 
भोंवडायताले आनी मागीर तांच्यो मोगाच्यो गजाली चलताल्यो . 
फुडाराची सपनां रंगतालीं . रमाकांत जेनियाक विचारतालो , 
जेनी , लग्नाअपरांत आमी खरेंच सुखी जातली गो ? ' 
सगळे तरेचे सुख तुका दिवपाचो हांव यत्न करतले . ' 
पुण आमचें कांयकडेन जमचे ना . ' 
तरुय हांव मांवरून धरतलें ; 

म्हजे आवयन तुका वायट अतरां दिल्यार ? ' 
तुज्या सुखाखातीर हांव तोवूय अपमान सोंसतले . ' 

जेनिया रमाकांताक विश्वासांत घेवपाचो यत्न करताले . ताचे 
घरची मनशा वायट नदरेन पळयतली , आपणाकडेन बरेत रेन वागची 
नात हे जाणां जावन लेगीत तांकां सांभाळून घेवपाचे नदरेन आपली 
चलणूक बदलपाची ताणे येवजिल्लें . दोन फावटीं तें ताच्या घरा वचून 
आयिल्लें . रमाकांतान आवयकडेन ताची वळख करून दिल्ली , 
' आई , हे जेनिया , म्हजी अिश्टोण . ' 

अिश्टीण अितल्यापुरतें आवयक हे नाते योग्य दिसले . पुण ' सून ' 
म्हुण कळनाफुडें आवयन पुताक बरोच धारेर धल्लो , हे अपरांत 
रमाकांतान ताका सांगिल्लें . तेन्ना जेनियान ताका विचाल्लें , 
' आवयक समजावपाचो तुवे यत्न केलो ना ? ' 
' पोरन्यो चालीरिती पाळपी , देवधर्म , सोवळेओवळे मानपी म्हजी 
आवय ह्या गजालीक कशी मान्यताय दितली ? ' 

पुण जल्मान जरी म्हजो धर्म वेगळो आसलो तरी लग्नाअपरांत हांव 
तुजेंच जातलें . हांव तुजेंच नांव लायतले . ' 

आसूं तें . अितले बेगीन ताचेर कित्याक येवजुया ? ' 
रमाकांतान ही गजाल थंयच तोडून वुडयली . 

रमाकांताची अर्थीक परिस्थिती सुदारपाक जेनियान बरोच 
हातभार लायिल्लो . ताच्या घरांतले शेणान सारयिल्ले जमनीक शिमीट 
घालपाचो सगळो खर्च जेनियान केल्लो . ताचें घर तें आपलेंच घर अशें 
ताणें केनाच मानून घेतिल्लें . वयलें चुट्टांचे पाखें वुडोवन थंय आतां 
नळे घाल्ले . घरात नळ घेतिल्लो . 

जेनिया भाटकाराली धूव . ताका घरांत कांयच अणे नाशिल्लें 
बेंकेंत ताच्या नांवार दुडूय बरोच आशिल्लो . ताणे रमाकांताक भुसारी 
दुकान घालून दिले . हाका लागून गाडेकार रमाकांत आतां पसरकार 
जाल्लो . रमाकांतान आतां आपणांकडेन लग्न जावं , अशें जेनियाक 
सामके मनांतल्यान दिसतालें . तें ताका विचारतालें , 

' अशें कितलो तेंप रावप रे आतां ? सांजेचो अंक आदेस मेळप , 
घड्याळीचेर नदर दवरुन जाता तितल्यो गजाली करप आनी 
रातीकडेन हांथुर्णार तळमळप 
' जेनी , तुकां भोगता तेंच म्हाकाय भोगता . पुण भयणीचो प्रश्न अजून 
सुटूंक ना . ताचे लग्न जालें म्हणटकीर हांव मेकळों . ' 
रमाकांताचें भाबडेपण पळोवन जेनिया विरगळटांलें आनी लग्नाचो 
विशय त्या खिणापुरतो तकलेंतलो काडून वुडयतालें . 

पसऱ्यार काय वेपार हाडपाखातीर रमाकांताक बेळगवां वचपाचें 
आशिल्लें . जेनियान म्हळळे , ' हांवूय येतां वांगडा . ' 


' यो . ' 


आनी ती दोगांय बेळगवां गेली . अनवळखी जाग्यार जेनियाक 
कांचवेपाची कसलीच गरज नाशिल्ली . थंयच अका हॉटेलांत ती रावली . 
दिसभर जेनिया रमाकांताबरोबर मेकळेपणान भोंवलें . तीनसांजचें 
पिक्चराक गेलें आनी अितलो तेंप दामून चेपून दवरिल्लो संयम ते 
राती सुटलो . दोगांय अकामेकांचे वेंगेंत विरगळ्ळी . 

भरपूर जेवन धेकेर दिवंचो तशें जेनिया तृप्त जालें . ताचें काळीज 
अपाट खोशयेन भल्लें . जेनियान रमाकांताक म्हळे . 
' लग्नाअपरांत घेवपाचे सुख आमी आदींच घेतलें . ' 
तातूंत कितें जालें ? भियवपाची काय गरज ना . ' ताच्या ह्या 
अतरांनी जेनियाक बरोच धीर आयलो . फुडें हाचो वायट - बरो परिणाम 
जायत जाल्यार रमाकांत आपणाक आदार दितलो हाचो ताका 
भरवंसो दिसलो . 

बेळगवां भोगिल्या सुखाचेर जेनिया बरेच दीस अमेदी अल्लें . 
तशें ताचे मुखामळ केन्नाच बाविल्लें नासतालें . हांसत्या तोंडार दोनूय 
गालांक पडिल्यो खळयो लक्तुबायेच्यो दिसताल्यो . कपलार आठयो 
केन्नाच नासताल्यो . कातीन गोरें नासले तरी रुपान तें शिरवंत आशिल्लें . 
ह्याच ताच्या रुपाची आनी अमेदी सभावाची रमाकांत सदांच तुस्त 
करतालो . 

ते राती अकस्मात जेनियाच्या पोटांत धवळूक लागले . ताच्यान 

सोसूंक जायना जाले . आंवडो गिळून ओंकारो जिरवपाचो ताणें जायतो 
यत्न केलो . ताचे सगळे आंग घामाघूम जालें . आंगांतलो ब्लावज भिजून 
थापो जाल्लो . अशें कित्याक जावंचे हे कितलोतरी वेळ ताका कळ चना 
जालें . तशें जेनियाचे आरोग्य बरें आसले . दुयेंस - पीडा ताका नासतालीच 
म्हळयार जाता . जोर- थंडी केन्नाच नासली . 

आनी आज हे अशें कित्याक जाता ? ' 
तेच भिरांकूल अवतीकायेंत तें येवर्जूक लागले . चार पांच दीस जाले 
ताका खाण जेवण कांयच नाका जाल्लें . जेवपाक बसल्यार तें तशेंच 
सांडून अठटालें . खावपा जेवपाचेर वान्साच नाशिल्ली . दावो हात 
गळ्याकडेन धरुन ओंकारो जिरयत तें दुयेसाचे कारण येवजूंक लागले . 
गावांर लोकांक कामीण जाल्या हे ताच्या कानार गेल्लें . ' ही 
कामीण नासुंये मूं ? ' ताका दुबाव आयलो . ताणे आपल्या दोनूय 
हातांच्या बोटांची नाखटां पळयली . ती धवींफुल्ल आशिल्ली . हारशांत 
वचून ताणे दोळे पळयले . तरीय दुबावाक जागो नाशिल्लो . जेनिया 
येवजीत आशिल्लें . 

बेळगवां वचून आयल्यार तांकां अडेज म्हयने जायत आयिल्ले . 
फाटल्या दोन म्हयन्यांन ताका पाळी येवंक नाशिल्ली . अमेदीभरशीं 
ताका हाचो अगडासच अरुंक नाशिल्लो . ताणें दीस मेजले . ' हय . 
दीस गेल्यात ताचीच ही लक्षणां . ' भियेल्लें जेनिया आतां अमेदीन 
फुल्लें . आदींच आशिल्ल्या हांसत्या मुखामळार हे गोड खोशयेन आतां 
अदीकच सोबीतकाय चडली . 
' रमाकांतचो गर्भ पोटांत वाडटा . ' 
जेनियान पोटावयल्यान हात भोवडायलो . 
' हांव गुरवार आसां . ' 
घरांघरांनी , वाड्यावाड्यार सांगत भोवचें अशें ताका दिसले . अितलो 
वेळ विसर पडिल्या ओंकायची ताका परतून जाणवीक जाली आनी 
आतां मात तें बाथरुम सोडून संडासांत धावले . घरच्या मनशांक आदी 
सांगप ना हो ताचो हेत आसलो . ताणे नळ व्हडल्यान सुरु केलो आनी 
ओंकारे काडले . 

हिदिल्ले कडेंन जेनियाक सुंदर सपन पडलें . सपनांत जेनिया आवय 
जाल्लें . ताचे हांडीर भुरगो आशिल्लो . ताचो बाबू दूद पितालो . ताची 
थानां तट्टटून आयली . तेन्नाच जेनिया जागें जालें . 

आवय जावपाची जेनियाची खूब काळाची आस . रमाकांताकडेन 
लग्न जावपाचें थारायतसावन जेनिया आवयपणांची सपना रंगयताले 
घरांतल्या भावांल्या भुरग्यांक पळोवन ताच्यो भावना चाळवताल्यो . 
ताकां न्हाणयताना जेवयताना आपुण आपल्याच भुरग्यांची सेवा करता 
अशें ताका दिसतालें . लग्न जालेबराबर पयल्याच वर्सा भुरगें जावंकच 
जाय ही ताका लागिल्ली गोड अमळशीक ! 

आनी आतां तर ते लग्नाआदींच आवय जावपाच्या मार्गार 
आशिल्लें . आपणाले खोशयेत रमाकांताक केन्ना वांटेकार करुन घेतले 
अशें ताका जाल्ले . ही गोड गजाल आयकनाफुडें रमाकांताक खोशी 
जातली आनी रोकडोच तो लग्नाक तयार जातलो अशें ताका दिसले . 

ह्या म्हयन्यांत ओंकारे , मागीर दुवाळे ! 
जें खायन दिसतलें , त्यो सगळयो अित्सा रमाकांत अमेदीन पुराय 
करतलो आनी मेळना ती वस्त खायन दिसल्यार .... ? " 
जेनियाक मदींच येवजतालें 

तो काचाबूल जातलो . हांगाथंय धांवतलो , सदचेवरी भाबडो जातलो . ' 
येवजूनच जेनियरक काकुळट आयली . सात आठ म्हयन्यांचेर मागीर 
कामां जावंची नात . भोवपाक चलपाक नज जातले . मागीर णववो 
म्हयनो . बाळंटेरावेळार त्रास जातले . पुण भुरग्याखातीर सगळे त्रास 
तोंड धापून सोंसपाची जेनियान आतांच तयारी केली . 

फांतोडेर जेनियाक जाग आयली तीच ओंकायान . घरांत सगळी 
न्हिदिल्ली . जेनिया ओंकून जाम जाल्लें . सकाळीच रमाकांतागेर वचून 
ताका हे गजालीची सुलूस दिवपाचे ताणे थारायलें . 

दारांत जेनियाक पळोवन रमाकांत अजापलो . 
जेनी , तूं ? ' ताणें म्हळे . 
' हय . ' ते हांसलें . 
' अितले सकाळी ? ' 

तुका अंक गजाल सांगूक आयला . ' 
' कसली ? ' 
' आमकां आतां बेगीन लग्न जावंक जाय . जमल्यार फाल्यांच .. 
' पुण अितली ताकतीक कित्याक ? ' 
म्हाका दीस गेल्यात रे 

? ' 
' वगी कित्याक ? ' 
' अशें जावपाक फावना आसले . ' 
' कित्याक ? तुकां खोस जाली ना ? " 
' लग्न जावचेआदी अशें घडप अपकारना . ' 
पुण आमी तर लग्न जातलींच- ' 
ना . हांव तुजेकडेन लग्न जावंचो ना . ' 
कितें ? आनी म्हज्या पोटांतलो गर्भ ? ' 
अितले अमेदीन आयिल्ल्या जेनियाच्यो भावना दुखावल्यो . 
हांव तुका जाय जाल्यार दोतोराम्हन्यांत व्हरतां आनी ... ' 
नाका , कितल्या दिसांचे म्हजे आशेक फूल फुल्लां तें तोडून वुडोकं 
नाका . म्हाका आवय जावंदी . ' जेनिया काकुळटेक आयलें . 

तें फूल न्हय . तें पातक आनी तें ना करचेंच पडटलें . ' 
रमाकांतान निर्धारान म्हळे . 

नीच , बेमान हलकट , दळदिरो , खुनी ... 
जेनियाच्या तोंडाक सुमार अल्लो ना . 

लाग चलूक म्रज्या दोळयांमुखावयलें 
रमाकांत आड्डलो . 
तिडकीन थरथरत आनी दुख्खान निन्नडत जेनिया त्या घरांतल्यान 
भायर सल्लें . 

असह्य जावन चलतल्या जैनियाक केन्ना कोणे घराकडेन हाडून 
पायलें हैं ताकाच कळळे ना . जेनियान दोळे झुकते केले . मुखार अबो 
आशिल्ल्या भावाचे तांबडेगुंज दोळे खावंक येता अशें जेनियाक दिसले . 
कडेक अबी आशिल्ली भावजय आपली गोमटी आंवुळटा असो ताका 
भास जालो . ताच्यान तांकां पळोवं नज जालें . 


ना . 

जेनिया , तुका दीस गेल्यात अशी खबर दोतोरना दिल्या . ' 
जेनिया बग्गी रावले . 
* सांग जेनिया , हे पातक तुवें कित्याक आदारले ? आमच्या 
घराज्याचे नांव पेडुयार करपाक ? " 
भावजयन विचाल्ले . 
जेनियाकडेन जाप नाशिल्ली . आबय जावष हैं पातक अशें ताका केन्नाच 
दिसले ना . 
' रमाकांत तुजेकडेन काजार जातलो ? ' 
सगळे खबर आशिल्याबरी भावान दुबाब परगटापलो . 

तुवें ताका बिचाल्लें ? ' 
भावजयचो प्रश्न . 


हय ' 

४ ताणें तकली हालयली . 

मागीर तो काजराक तयार आसा P 
भावाची अतर्रा . 

ना . 
जेनियाची परतून तकली हालली , 

हावें आदींच सांगिल्लें ह्या हिंदुवाँचेर पातयेवपाचे ना . तांका 
भोवपाक कोणूय चेडू अपकरता पुण काजार जावच्याक तांचेच ' 
जातचे जाय , ... पंदरा मिण्टांसुमार भाव बरेंच अलबलो . 
जेनियान मोन्यानी आयकून घेतले . परती आप करपाची शक्त 
ताच्यांत नाशिल्ली . 
' आतां कितें करतलें " 
भावान विचाल्ले . 
' पोटांतल्या भुरग्याक जल्म दितले . ' 
तेच आवतीकायेंत जेनियाक अतरां फुटली . 
कितें ? ऽऽऽ 
दोगांयनी अकदम विचारले . 
हय . बापायचें कितेंय जांवं . पुण भुरग्याक हाँव वाडयतलें . ' 

' आतां हांव कितें करुं ? ' 
तुजो मार्ग तुकां मेकळो आसा . तुजें तूं पळय . जातींतल्या चल्याकडेन 
लग्न जा . संवसार कर . 
अतरांनी सगळे सादिल्लें जाल्यार कितलें बरें जातले आशिल्लें ? ' 
तशें करचें पडटा . नाइलाज आसा . 
सगळी कूड अश्टायल्याअपरांत तूं म्हाका हे सांगता . ' 
तातूंत कितें जालें ? अशें आमचेचबाबतींत न्हय , जायते जाणांच्या 
बाबतींत घडटा . बरे वतां हांव . जाल्ली गजाल विसरुन चल . ' 

तुज्या करण्यांची ख्यास्त तुकां भोगतली . देव न्हय . हांवूच भोगयतले . ' 
आवाजाचे पविण जालें . रेखाच्यो हुंडकेवणी आयकुपाक अंक खीणभ र 
लेगीत अवधूत थंय थांबलो ना . 

आवयबापायन पळयिल्ली चली अवधुतान तोंड धांपून पसंत 
केली . लिना ताच्या आवयच्या पयसुल्ल्या नात्यांतले . मुंबय रावपी . 
व्हडलो बोवाळ करिनासताना तांचे लग्न मुंबयच जालें . लिनाक घेवन 
तो घरा आयलो . आदलें प्रकरण आतां सोपलें अशी ताणे समजीकाय 
करुन घेतली आनी स - सात म्हयने जाले तरी तशें काय घडले ना . 
पुण आज रेखा दिसले आनी फाटले सगळे धवळून आयलें . 

श्रावणांतलो पयलो शेनवार . घरांतली सगळी देवळांत गेल्ली . 
लिना घरांत ओकटेंच आशिल्लें . तें आनी ताच्या सांगाताक चेडूं . अवधूत 
येवपाचो वेळ जाल्लो . लिना जनेलांत बशिल्लें . रस्त्यावयल्यान वचपी 
लोकांक पळयत . लोक देवळांत वताले . जाणटे - नेणटें , भुरगींबाळां सगळी . 
जनेलांत बसून पळोवपाक लिनाक मजा दिसलो . अितल्यांत लिना 
भियेलें . जनेलामुखार तीच बायल अबी आशिल्ली , आदल्या दिसा 
मिरामार दिशिल्ली तीच गुरवार बायल . ताकाच मेळूक आयिल्लेवरी 
ती थंयच थाल्ली . वळख आशिल्लेवरी हांसली . लिनान आपली नदर 
कुशीक काडली . तिणे म्हळे , 

भियेली ? भियेवं नाका . हांव तुकां कांयच करिना . म्हजे दीस 
भल्ल्यात . केन्ना सुटत सांगू नोजो . वैजीण , दोतोर म्हाका लागचो ना . 
आपशींच भुरगें भायर सरतले . त्या भुरग्याचो सांबाळ .... 
आनी घडायचं करुन लिनान दार धापलें . तें बरेंच भियेल्लें . 

चेडवाकडल्यान ताणे ग्लासभर अदक हाडून घेतले . ताणे जनेलाच्या 
खांचींतल्यान पळयलें . ती पयस गेल्ली . लिनाक सूऽऽ जालें . अवधूत 
येनाफुडें ताका बरोच धीर आयलो . 

लिना , तूं अकटेंच ? आनी अशें नर्व्हस ? 
' ना रे . सगळी देवळांत गेल्यांत . तुजीच वाट पळयतालें . ' 
लिनान ती भिरांकूल गजाल अवधुताक सांगली ना . पिशे बायलेची 
गजाल सांगून आपणे पिशें कित्याक जावप अशें ताका तेवेळार दिसले . 
रातची सुमार दोन वरां जाल्ली . 
ठब ... ठब् करून दारार मारिल्ल्याच्या आवाजान दोगांय जागी जाली . 
अवधुतान झुठून टॉर्च काडलो आनी भायर आयलो . फाटोफाट लिनाय 
आयले . ताणें दार अगडले . दारांत कोण नाशिल्लो . सोफ्यार अंक 
निकतेंच जल्माक आयिल्लें अर्भक दोनूय हातांच्यो मुठी आंवळून क्याऽ 
क्यांऽ करून रडटालें . म्हन्यांन कोण नाशिल्लो . ताणें हेवटेन तेवटेन 
टॉर्च भोंवडायलो . तरी कोण दिसना जालो . 
सोफ्याफाटल्याच्यान अक आकृती अबी जाली . ल्हवू ल्हवू ... अक 
बायल . तिचे केस विस्कटिल्ले . न्हेसण अस्ताव्यस्त . ब्लावजाची बटणां 
सुटिल्ली . निकतेच दूध पाजिल्लेवरी ब्लावज थानांकडेन पचपचीत 
भिजिल्लो . 
' रेखा ऽऽ ' 
अवधूत भंयान थरथरंक लागलो . ताच्या तोंडांतल्यान झुतरां फुटना 
जालीं . 
अवधूत तुज्या भुरग्याक सांबाळ . कायदयान जातल्या भुरग्याचो 
व्हडलो भाव म्हूण . ' 

आनी त्याच भिण्ण काळखांत ती मुहूर्त चलत रावली . अवधुताक 
कसलेच धंगण अल्लें ना . तो ते म्हुर्तीक पळयत राबलो . मुखार अर्भक 
व्हडल्या व्हडल्यान रडढालें . रातीच्या बिण्ण काळखांत आवाजाचे 
पविण जातालें , 
तुज्या करण्यांची ख्यास्त म्हजेचकडल्यान तुका भोगतली . ' 


0 

खोयिल्लो पैशांचो बोटवो काडून शेवटून वुडयलो . अधाशाभशेन 
धांवत वचून जांवयान तो अबाल्लो आनी पायांक जोतें चडोवन तो 
भायर सल्लो . 


अंजली झुठून भितर आयली . आज दीसभर तिच्या पोटांत 
कांयच वचूंक नासले . सकाळी अंक कोपभर काफी आनी झुंड्याचो 
कुडको कोणागेर तरी ताळयार पडिल्लो , तितलोच ! पोट सामकें 
फाटीक तेंकिल्लें . अंजलीन पोटावयल्यान हात भोंवडायलो . रांदनी 
म्हन्यांत येवन तिणे सगळे सांसपुन पळयलें . खंयच आयदनाक लागून 
लेगीत चार शीताचे गोटे नासले . सगळीं आयदनां रिती अंजली 
मागीलदारांत बांयचेर गेली . कळसुली भरुन अदक काडलें आनी 
घटाघट करुन अकाच धपक्यान पियेवन सोंपयलें . पोटाक थोडीशी 
थाकाय मेळळी . बांयचे कुशीक आशिल्ले कोळमेकडेन फांतराक तेंकून 
ती बसली . मागीलदारचे दार मोडिल्लें , ताका लागून भायल्यो 
सगळयो राटावळी तिका बशिल्लेकडल्यान दिसताल्यो . भायले बांयचेर 
अदक व्हरूंक आयिल्ल्यो शेजारच्यो सगळयो बायलो व्हडव्हडान 
गजाली करताल्यो अंजलीक तातूंत मातूय रस नासलो . तरीय तिच्या 
कानांर अतरां पडलीच . ती आपलेच तंद्रेत आसली . अितल्यान अकलेन 
तिका सादयली . 
" ए ऽऽ अंजली आयली हय गे ? ' 

हय 
अंजलीक आनीक अलोवणे वाडयन दिसले ना . 
' बरें हाडलां मगे अकठांय करुन धुवांक आनी जांवयाक ? ' 
दुसरेन फोड्ण घातले . 
आनी मागीर तांचेभितर अंजलीचेर हजार तरेच्यो गजाली जाल्यो . 
गांवार हेडून , लोकांल्या दारांनी भोवून , पोरन्यो सोरन्यो वस्ती पुंजावन 
हाडून धुवांच्या हड्डयार घालता म्हणून ताणी अंजलीची फकाणां 
माल्ली . आयकून आयकून अंजलीचे कान किटले . ती थंयच झुठून भितर 
गेली . 

शेंदरे बोंदर जमनीर पातळावन तिणें आंग तेंकयलें . भायर 
बायलो तिजेविशीं जें अलयतात ते तिका खरें दिसले . बेकार बसून , 
आपणे जोडून हाडिल्ल्या दुडवांचेर सोन्याच्या गादयेर वचून मजा 
मारतल्या जांवयाची तिका तिडक आयली . लग्नां जावन गेल्ल्यो धुवो 
कुळारा पडून आवयचेर शेक गाजयतात हाजो तिका खेद जालो . 
अंजलीक जिणेची अबगण आयली . रीत नासतना चलतल्या आपल्या 
संवसाराक ती बेजाल्ली . लग्त जायतसावन तिणे संवसाराची गोडसाण 
म्हण्टात ती मातूय चाखूक नासली . 

अका बेबद्याच्या गळयांत माळ घालून अंजली हया घरांत 
भितर सरिल्ली . सोदाच्यो बाटल्यो विकपाचो गाडो आशिल्लो तिच्या 
घोवाचो . दिसाक पांच रुपये तरी जोड जाताली . संवसार बरेतरेन 
चलूं येतालो . पुण अवयर दुडू ताका सोन्याक जाय पडटालो . सदांच 
दोनूय वेळची पेज शिजोवन दोणांतले आमलेची शीर जिभेर ओडून 
दीस काडिल्ले . पुण केन्नाच घोवाक परतें दिवंक नासले . रातीकडेन 
सीरो पियेवन घोवान तिका खूब बडोवंची , पेटची . केंन्नाय केश्टयांक 
धरुन भरभरीत ओडची . अक दीस तिज्या हाताक चरचरीत घास 
काडिल्ल्याचीय तिका याद आसली . तागेल्यो सगळयो करण्यो 
राक्षसाच्यो . तिका आतां येवजलें . 

केन्नाच ताणे तिका अपुर्बायेन म्हन्यांत ओडूंक नासली . परब 
येवं , कसलीय जात्रा येवं , तिका खुशालभरीत करपाक ताणें कसलेय 
वस्त्र हाडलें ना वा कसलीच वस्त करुन घातली ना . शेजारच्यो 
बायलो अंजलीच्या घायावयली खवळी परत परत निखळावन तिका 
निन्नडायताल्यो . 
म्हाज्या घोवान मगे म्हाका जरीची साडी हाडल्या ' अकली 
सांगताली . तर दुसरी आपणाक केल्ली पिड्डुकांचीं कांकणां हाडून 
दाखयताली . अंजलीक मात आपल्या घोवाक लागून खूब वायट 
दिसतालें . आपल्याय घोवान आपणाक कसलीय ल्हानशी तरी वस्त 
हाडची अशें तिका सदांच दिसतालें . पुण सोन्यान तर्र जावन , 
तांबडेगूंज दोळे घेवन येतल्या घोवामुखार ती जाप काडूंक शकनासली . 

असलो हो घोव मेलो तेन्ना तिज्या दोळयांतल्यान अकूय दूक गळ्ळे ना . 
दिसांतल्यान अंक दोन रुपये चार जाणांच्या पोटांखातीर मेळटाले ते 
ना जाले ; हाजेभायर तिज्या मनांत आनी कसलीच भावना जाली 
ना . तिणे तोंड धांपून आपल्या कपलावयलो कुकूम पुसलो आनी 
गळयांतलो मणी काडलो . भांगराची कसलीच वस्त तिज्या आंगार 
नाशिल्ली . चार कंवचेची कांकणां आशिल्ली तीय तिणे काडून वडयली . 

घोव मेलो आनी गाडो बंद पडलो . तीन जीव वायर पडले . 
सुशी आनी शशी दोगांय जाण्टी जाल्ली . अंजलीक दिसताले , ' धुवांनी 
खंयतरी सिहीस करची आनी ह्या पोटाचो हुस्को मेकळो करचो . पुण 
धड मॅट्रीक जावंक नाशिल्यांक खंयच्या ऑफिसात सर्वीस मेळटली 
आसली ? वावराडेचें काम करपाक तर चार यत्ता काडिल्या त्या 
चलयांची कशीच तयारी जावंची नासली . अंजलीन जेन्ना तांकां सांगलें , 

हांव चार घरांनी वावराचे काम करुन पैशे जोडटां तेन्ना 
दोगूय धुवो केच्च करुन तिज्या आंगार आयल्यो . आवयन दुसन्यांगेर 
वावर करप तांकां अणेपणाचे दिसतालें . आनी तेन्नासावन अंजलीक 
गांवार अशी बेकार भोवंपाची संवय जाली . लोकांल्या दारांनी भोंवपाचे , 
जें कितें लोक हातार वुडयतात तें पुंजावन हाडून दीस काडपाची 
आवयक आनी धुवांक संवय जाल्ली . 

असलीच चिंता आनी हुस्को नाशिल्ल्यान सुशी आनी शशी 
दोगांय घसघशीत वाडली . लोकांच्यो नदरो कावळ्यांभशेन तांच्या 
आंगार पडूंक लागल्यो . पिरायेन धड वीस वर्सा लेगीत जावंक नासली . 
ती दोगांय पंचवीस वर्साच्यो घसघशीत बायलो कश्यो दिसूक लागली . 
अंजलींक दिसतालें , ' तांच्या आंगलोटाक पळोवन तरी कोणेय तांकां 
मागून व्हरचें . ' तांच्या लग्नांचो तिका हुस्को लागिल्लो . दोगांकूय 
लग्नां करुन वडयतकीर आपुण सुटली - अशें तिका दिसतालें . तातूंत 
वाड्यावेल्या लोकांचीय तिका भिरांत दिसताली . गावांतल्या तरनाटयांची 
पंगट सदांच ल्हेवटेपणान जीभ भायर काडीत आपल्या घराकडल्यान 
पासयो मारता हे अंजलीक खबर आशिल्ले . सगळेजाण 

मूस कशे 

दपूत 
रावल्यात हाजीय तिका जाणविकाय आसिल्ली . हेखातीर तिका 

आपल्या घरांत सांठावन आशिल्लो म्होवाची सांठी केन्नाकाय भायर 
काडल्यार पुरो जाल्लें . 

आनी जो भंय अितलो काळ अंजलीक दिसतालो तेच जालें . 
सदांच जनेलामुखार आयस्फूटांचो गाडो घेवन अबो रावपी आयस्फूट 
विकपी त्या भुरग्याकडेन शशीन मोग केलो . अितल्या सादेसुदया 
मनशाकडेन आपले धुवेचे लग्न करुन दिवपाक अंजलीक मातूय 
खोशी नाशिल्ली . पुण , अंक दीस शशी आवयक सांगनासतानाच 
ताचेबरोबर पळून गेलें आनी स म्हयन्यांनी झुकतें कपल घेवन परतें 
आयलें . अंजलीन तोंड धांपून ताका घरान घेतले आनी तीच धूव 
आज बेमान जाल्ली . आपलेच खावन वयल्यान ती धूव आपणांक 
जाणवायो सांगता हाजें अंजलीक मनांतल्यान वायट दिसतालें . अंजलीक 
दिसलें , ' तिका धांवडावची . ' आजमेरेन कितलेशेच खेप हो विचार 
तिजे तकलेन आयिल्लो . पुण ... 

जी गत शशीची जाली ताजेपरस चड सुशीची जाली . बशिच्या 
किलींडराकडल्यान आपणांक दीस गेल्यात अशें तीन म्हयन्यांचे अर्भक 
पोटांत वाडूंक लागतकीर सुशीन सांगले . अंजलीक खूब वायट 
दिसले . जांवयाचेर नदर पडनाफुडें अंजलीक आपल्या घोवाची याद 
जाली . तीच खुनशी नदर , तेच तांबडे दोळे , तीच गुंगी . आपलो 
जांवय बेबदो हे तिका तेन्नाच कळळे . पुण आडखळ हाडप शक्य 
नासले . सुशीच्या पोटांत ताजें कर्म वाडटालें . अंजलीन सुशीचे लग्न 
केलें . हरशी फूटपाथाचेर न्हिदपी त्या कंडक्टराक आतां आयतोच 
अंजलीच्या घराचो आसरो मेळळो . सुशी आनी ताजो घोव आपले 
हक्काचे घर जाल्लेभाशेन अंजलीगर रावताली . काय दिसांनी 
जांवयाली सिर्वीस गेली . दिसभर सुशी आनी ताजो घोव घरांत 
पडून रावताली . सिविसेचेर चित्त लागना जालें आनी हाका लागून 
बशीच्या मालकान ताका सिविशेवेलो काडून वुडयलो . पुण , ताजी 
ताका मातूय खंत जाली ना . खावपा जेवपाक आयतें मेळटालें . वेल्यान 
केन्नाय सोयाकूय दुडू मेळटाले . ते , ती कशे मेळोवन हाडटा हाजी 
तांकां मातय चिता नाशिल्ली . वेल्यान तांचेकडल्यान जाणवायो 

आयकूच्यो पडटाल्यो . धुवेन जावं जांवयान , तिका केन्नाच बरें अतर 
दिवंक नासले . आठ आठ दीस ती भायर हेडटाली . लोकांल्या 
दारांनी भोंवताली . तांचेकडल्यान वायट अतरां आयकून घेताली . पुण 
तिची कोणूच काकुळट करीनासली . तांकां अंजली नाका आसली . 
तिणे हाडिल्ल्यो वस्ती मात जाय आसल्यो . तांकां सिर्विस नाका 
आसली . दुडू जाय आसले . वावर करपाक तांकां लज दिसताली . भीक 
मागून हाडिल्ली वस्त्रां न्हेसपाक अणेपण दिसनासले . 

अंजलीक सामको राग आयलो . तिडकीन तिणे आपलो सकयलो 
ओंठ वयल्या दातांनी गच्च चाबलो . सामको गच्च , अितलो कि दांत 
रोमन रगत आयलें . पुण , ताज तिका मात्तूय भान अल्ले ना . करकर 
करुन तिणे दांत किल्लिले आनी अकाच धपक्यान झुठून झुबी जाली 
सुशी आनी शशी भायर खिदळटाली . जांवय तर्र जावन आयिल्लो . 
तोंडान कितें - कितें हळशीक अलयत आसलो . अंजलीचेर अकदम भार 
आयलो . कोनशाक अबी करुन दवरिल्ली बडी तिणे हातांत घेतली 
आनी राक्षशिणीचो अवतार घेवन चलयांमुखार अबी रावली . 

आजमेरेन म्हाजी फकाणां माल्ली . म्हाका तिडायले आनी 
बेनुल्ल कशी म्हाज्या खुस्तार मातली . आतां तुमकां बुद्द शिकयतां . 
अंजलीन बडी वयर अखल्ली . तिज्या त्या अवताराक दोगूय धुवो खी 
खी करुन हांसल्यो . तांकां ती फकाणां दिसली . अंजलीचो राग अदीक 
वाडलो . वयर अखलिल्ली बडी बऱ्याच फोर्सान तांच्या पायांच्या 
चाटांबराबर पडली . मागीर फाटीर . ती तोंडान बडबडत आसली . 

चलात , पयलीं झुठात हांगासल्ली , म्हाज्या घरांत येवन म्हाक 
शाणेपणा सांगतात ? लागात चलोंक . आतां अक खिणभर सुद्धां तुमी 
म्हाका दोळयांमुखार नाकांत ' 
बिडयेचे वोळ पोशेत शशी आनी सुशी दोगांय अबी रावली 
आवयचो अवतार पळोवन दोगांयची म्हातारी कांपली . ताणी पावल 
अखल्ली . भायर जांवय तर्र जावन आडवो अबो लोळटालो . अंजलीन 
फाटफुडो पळयनासताना जावयाचेरुय चार - पांच बडयो ओडल्यो 

सुशीन आपणाल्या घोवाक , भुजोक धरुन अबो केलो . घरांतल्यान 
पावलां भायर पडसर अंजलीन तांचो झोड सोडलो ना . 

अिगर्जेची घांट वाजली . आमोरी जाल्ली . अंजलीन तिगांकूय 
घराभायर काडली . ती दोळयांआड जायसर ती त्याच अवतारान 
तांकां पळयत आनी खेपीत रावली . मागीर तिणे घडायंच करुन दार 
धांपून घेतले . आंगावयली बेनुल्ल बेणिल्या आंब्याभशेन तिका मेकळे 
सेकळे दिसले . 

सामाजीक जाणविकायेच्यो कथा 

हेमाले साहित्यीक जाणविकायेक सामाजीक जापसालदारकेची 
नदर आसा . हे नदरेंतल्यान ताणे बायलांची दुख्वां , तांचे भोग 
आनी भोवस्ताळे पारखिल्यात ; बायलांच्या खाशेल्या अशा 
भावनांची बारीकसाणेन विसकावणी केल्या आनी मानसीक वा 
सामाजीक पांवड्यार ते ते परिस्थितीच्या परिणामाचेर अजवाडाची 
किर्णा सोडल्यांत . ह्या प्रयत्नांतल्यान भावनेच्या वा सामाजीक 
परिस्थितीच्या अकेका बियांतल्यान कथेचें अकेक फूल फुल्लां . ह्या 
फुलांक बायलांविशीचे आनी तांच्या प्रस्नांविशींचे सहानभुतीचो 
परमळ आसा आनी त्याचवांगडा आमच्या भोंवतणच्या संवसारांत 
' बळी ' दिवपाच्या फातरार अबी आशिल्ले बायलमनशेची 
अवतिकाय सभेमाजार मांडपाची तांक आसा . दादल्याची वासना , 
सुवार्थ आनी भोगी वृत्ती हांकां लागून कितली फुलां पिसडून 
गेल्ली समाज अक्त्या दोळ्यांनी पळयता हें अकेके कथेच्या 
रुपान हेमान मांडला- कितल्याशाच लेखांची परिणाम ओकली 
अकसुरी कथा सादता . " 


अपुरबाय प्रकाशन * वळवय गोंय 


